



پنجویں جلد انوارِ علی

عَصَا اَمْرِ الْاُمَمِ اَمِيرِ الْمُؤْمِنِينَ
عَلِيٌّ رَضِيَ اللَّهُ عَنْهُ بَيْنَ اَيِّ طَائِفَةٍ

اَللّٰهُمَّ صَلِّ عَلَى عَبْدِكَ الرَّحْمَنِ الرَّحِيمِ وَبَارِكْ وَسَلِّمْ
وَاغْنِنِي بِمَا رَزَقْتَنِي مِنْهُ بِمَنِّكَ وَكَرَمِكَ

اَللّٰهُمَّ صَلِّ عَلَى اَمْرِ اُمَّتِيْ وَعَلَى اَمْرِ اِسْلَامِيْ

بِسْمِ اللَّهِ الرَّحْمَنِ الرَّحِيمِ
بِسْمِ اللَّهِ الرَّحْمَنِ الرَّحِيمِ
بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ

انوار علی

شرح

خَصَّاصُ الْأَمَلِ أَمِيرُ الْمُؤْمِنِينَ
عَلِيٌّ بْنُ أَبِي طَالِبٍ

تألیف:

الْفَخْرُ الْحُجَّةُ أَبُو عَبْدِ الرَّحْمَنِ أَحْمَدُ بْنُ مُحَمَّدٍ النَّسَائِي
صاحب مسند کبریٰ عبد الصالح استی

کا

اُردو ترجمہ صل اُغت اور تشریح مع اسماء الرجال

ترجم و شرح

افتخار محمد امیر شاہ جدیدی صحیفہ

شاہ محمد ذوق اکبر می بکد ذوق شایسته

جملہ حقوق بحق مرتبین محفوظ ہیں

نام کتاب	فصل اول: امام احمد بن حنبل رحمہ اللہ علیہ (کرامت و بیاد)
تالیف	الافتاء الحاج ابو عبد الرحمن احمد بن قسب قرطبی
اصول ترجمہ	انوار علی (کرامت و بیاد)
مترجم	محمد امیر شاہ قادری گیلانی (کمالات پشاور شہر)
تفہیم ہدای	سید حامد الحسن قادری گیلانی
قرآنی احکام	مفت محمد رفیع (اسلامک بک کارپوریشن راولپنڈی)
کیسز بزرگ	سید تقی الحسن قرظی
جاری نمبر	برآمدی 1994ء
جاری نمبر	برآمدی 2004ء
جاری نمبر	برآمدی 2011ء

لے کے چ

213382

شاہ محمد فوت الکیڈمی محلہ پنگہ توت پشاور شہر

031-5534666
0345-5508018

مکتبہ ضیائیہ، اقبال روڈ، راولپنڈی

اسلامک بک کارپوریشن



فصل دوم: اقبال راولپنڈی 0345-5543767، 031-5532111

مُعْتَبَرُونَ

بطلِ حلیل، امامِ حرّیت، علمِ بردارِ اظہارِ رائے الحافظِ الحسبۃ

ابو عبد الرحمن احمد

بن شعیب النسائی صاحب السنن کبریٰ احد الصحاح الستہ

کے نام

جنہوں نے اہل کوفہ کے سامنے صحابہ کرام رضوان اللہ تعالیٰ علیہم اجمعین کی عظمت و شان بیان فرمائی۔

اور

اہل شام کے سامنے اہل بیت عظام رضوان اللہ تعالیٰ علیہم اجمعین اور خصوصاً سیدنا و مولانا و مرشدنا علمی ابن ابی طالبؑ کو م اللہ جہیم

کی شانِ رفیع اور مناقبِ علیا بیان فرماتے۔

جس کی پاداش میں نہایت ہی صبرِ استقامت اور جرأت و استقلال کے ساتھ شامیوں کے ہاتھوں جامِ شہادت نوش فرمایا۔

بنا کر دند خوش رسے بنجاک و خون غلطیدن

خدا رحمت کند این عاشقانِ پاک طینت را

باسمہ تعالیٰ عرض مترجم

اَلْحَمْدُ لِلّٰهِ رَبِّ الْعٰلَمِیْنَ وَ الْعٰقِبَةُ لِلْمُتَّقِیْنَ الصَّلٰوۃُ وَالسَّلَامُ عَلٰی
سَیِّدِ الْاَنْبِیَاءِ وَ الْمُرْسَلِیْنَ وَ عَلٰی اٰلِہٖ وَ اَصْحَابِہٖ اَجْمَعِیْنَ اَمَّا بَعْدُ
الحمد للہ ثم الحمد للہ کہ ”انوار علی شرح خصائص الامام امیر المومنین علی ابن ابی طالب“ دوسری مرتبہ شائع کرنے کی
سعادت نصیب ہو رہی ہے۔

اس کا اردو ترجمہ، حل لغت اور شرح ۱۹۷۸ء میں قلم بند کی چکی تھی لیکن اس کی اشاعت تقریباً پندرہ سال کے
بعد ہوئی۔ شاید اللہ تبارک و تعالیٰ کو یہی منظور تھا اس عرصے میں اس کے اسماء الرجال بھی تحریر کئے گئے۔ پیاری
بیٹی ڈاکٹر سیدہ ام سلمیٰ گیلانی سلمہا اور عزیزم سید محمد انور شاہ قادری (ایم اے) نے اسماء الرجال کی تیاری کے دوران
مختلف کتابوں سے حوالہ جات فراہم کرنے میں تعاون فرمایا اور یوں پہلی بار ۱۹۹۴ء میں کتاب منظر عام پر آئی۔
اس کے ساتھ ساتھ مجلہ ”الحسن“ میں بالاقساط چھپنے کا سلسلہ بھی شروع ہوا جو جلد نمبر ۱۸ شمارہ نمبر ۷ فروری ۱۹۹۳ء تا جلد
نمبر ۱۵ شمارہ ۱۷۰-۱۶۹ نومبر ۱۹۹۹ء کو تکمیل پزیر ہوا۔

اس فقیر نے سال ۱۴۱۹ھ ہجری کے ماہ رمضان المبارک میں آستانہ عالیہ قادریہ آقا پیر جان رحمۃ اللہ علیہ یکہ توت
پشاور میں کتاب ہذا کا درس بھی دیا جسے کثیر طلباء نے سماعت فرمایا ان میں سے چند متعلمین کے نام یہ ہیں
قاری حافظ نصیر الدین صاحب قادری (خطیب جامع مسجد حضرت ابوالبرکات سید حسن رحمۃ اللہ علیہ قادری گیلانی
پشاور)، قاری حافظ علاؤ الدین صاحب قادری (خطیب و امام جامع مسجد محلہ قاضی خیلان پشاور شہر)، مولانا سید
حکیم شاہ صاحب بخاری قادری (خطیب جامع مسجد حیدر کرار جھنڈا بازار پشاور شہر)، برخوردارم سید محمد نور الحسنین
قادری گیلانی، سید غلام الحسنین قادری گیلانی، سید محمد انور شاہ بخاری قادری، سید محمد یاسر بخاری قادری، حاجی سجاد
حسین صاحب قادری، حاجی تنویر احمد صدیقی قادری اور جناب محمد قمر صدیقی قادری (ایم اے) وغیرہ۔

”انوار علی“ مہمان اہل بیت کی طرف سے ہاتھوں ہاتھ لی گئی اور اشاعت کے فوراً بعد اس کے تمام نسخے ختم
ہو گئے جبکہ آئے دن اہل محبت کی طرف سے کتاب کی طلب میں اضافہ ہو رہا تھا اور روز بروز ٹیلی فون اور خطوط کے
ذریعے اس کی اشاعت کا مطالبہ زور پکڑتا جا رہا تھا جبکہ ہماری ٹیم ”الحسن“ اور شاہ محمد غوث رحمۃ اللہ علیہ اکیڈمی کی دیگر

کتابوں کی اشاعت میں مصروف تھی جس کی بدولت ابھی ”انوار علی“ کی طباعت میں مزید وقت لگ جاتا لیکن محترم الحاج منظور الہی صاحب قادری کی محبت، ذوق و شوق اور خصوصی دلچسپی سے یہ کتاب اپنی باری سے قبل ہی آپ کے ہاتھوں تک پہنچ رہی ہے۔ یہ فقیر جناب منظور الہی صاحب قادری اور ان کے بھائیوں کا صمیم قلب سے شکر گزار ہے۔ ہمارے مہربان ڈاکٹر محمد انعام صاحب قادری اگرچہ طب کے پیشے سے منسک ہیں لیکن دین سے بھی انہیں گہرا شغف ہے اور عصری تقاضوں کے مطابق مذہبی کتابوں کے مطالعہ میں دلچسپی رکھتے ہیں۔ آپ نے بھی انوار علی کی اشاعت میں اہم کردار ادا کیا۔ یہ فقیر ڈاکٹر صاحب کا بھی تہہ دل سے تشکر ہے۔

قبل ازیں کتاب ہذا کی کتابت کر کے اسے طبع کروایا گیا تھا لیکن اس بار کمپیوٹر پر کمپوزنگ کی گئی ہے۔ محترم سید تقی الحسن صاحب ترمذی قادری نے دن رات کام کرتے ہوئے نہایت ہی عقیدت و محبت کے ساتھ اسے کمپیوٹر پر کمپوز کیا۔ سید علاؤ الدین احمد قادری گیلانی المعروف شوکت آغا، سید محمد انور شاہ قادری اور سید غضنفر علی شاہ صاحب بخاری قادری نے اس کی تصحیح کا کام کیا جبکہ مفتی سید حسین فرید گیلانی مدظلہ العالی اور غلام دستگیر نے احادیث مبارکہ کے عربی متن پر اعراب لگائے۔ برخوردارم سید محمد نور الحسنین قادری گیلانی اور سید غلام الحسنین قادری گیلانی نے طباعت اور بانڈنگ وغیرہ کے مراحل میں ہاتھ بٹایا، اللہ تبارک و تعالیٰ ان سب کی مساعی جمیلہ اپنی بارگاہ عالیہ میں قبول و منظور فرمائے۔

آخر میں ایک بار پھر یہ فقیر اپنے ان تمام مہربانوں اور کرم فرماؤں کا دل کی گہرائیوں سے شکریہ ادا کرتا ہے جن کے تعاون سے یہ کتاب قارئین تک پہنچ رہی ہے۔ اللہ تبارک و تعالیٰ سے دعا ہے کہ اس نازک دور میں حضور علیہ الصلوٰۃ والسلام کی امت کو اپنے نبی کریم ﷺ اور آپ کی اہل بیت اطہار کی حقیقی محبت اور ادب و احترام نصیب فرمائے۔

آمین و بجاہ نبی الرؤف الرحیم علیہ التحیۃ و التسلیم

(فقیر) محمد امیر شاہ قادری گیلانی

۱۱ جمادی الثانی ۱۴۲۵ھ / ۲۹ جولائی ۲۰۰۴ء

نمبر شمار	فہرست ابواب	صفحہ نمبر	نمبر شمار	فہرست ابواب	صفحہ نمبر
۱	بَابُ ذِكْرِ صَلَاةِ اَمِيرِ الْمُؤْمِنِينَ عَلِيِّ بْنِ اَبِي طَالِبٍ كَرَّمَ اللَّهُ وَجْهَهُ الْكَرِيمُ ”یہ باب حضرت امیر المومنین علی المرتضیٰ کی نماز کے بیان میں ہے“	۱	۶	ذِكْرُ قَوْلِ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ لِعَلِيِّ عَلَيْهِ السَّلَامُ إِنَّهُ مَغْفُورٌ لَكَ ”اس باب میں نبی کریم صلی اللہ علیہ وآلہ وسلم کے ارشاد کا بیان ہے کہ علی المرتضیٰ کو اللہ تعالیٰ بخش چکا ہے“	۶۳
۲	بَابُ فِي ذِكْرِ عِبَادَةِ عَلِيِّ بْنِ اَبِي طَالِبٍ كَرَّمَ اللَّهُ وَجْهَهُ الْكَرِيمُ ”یہ باب علی ابن ابی طالب کرم اللہ وجہہ کے عبادت کے بیان میں ہے“	۱۳	۷	ذِكْرُ كَلِمَاتِ الْفَرَجِ لِعَلِيِّ بْنِ اَبِي طَالِبٍ كَرَّمَ اللَّهُ وَجْهَهُ ”اس باب میں جناب علی ابن ابی طالب کیلئے کلمات کشائش کا بیان ہے“	۶۸
۳	بَابُ ذِكْرِ مَنْزِلَةِ عَلِيِّ بْنِ اَبِي طَالِبٍ كَرَّمَ اللَّهُ وَجْهَهُ الْكَرِيمُ ”یہ باب علی ابن ابی طالب کرم اللہ وجہہ کے مرتبہ کے بیان میں ہے“	۱۷	۸	ذِكْرُ قَوْلِ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ قَدْ اُمْتُحَنَ اللَّهُ قَلْبُهُ بِالْاِيْمَانِ ”اس باب میں اس بات کا بیان ہے کہ اللہ تعالیٰ نے جناب علی ابن ابی طالب کے قلب مبارک کی ایمان سے آزمائش کی ہے“	۷۲
۴	ذِكْرُ اخْتِلَافِ الْفَاطِمِ النَّاقِلِينَ لِخَبَرِ اَبِي هُرَيْرَةَ فِيهِ ”اس باب میں ابی ہریرہ رضی اللہ عنہ کی حدیث کی طریق پر آتی ہے“	۴۵	۹	ذِكْرُ قَوْلِ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ إِنَّ اللَّهَ سَيَهْدِي قَلْبَكَ ”یہ باب نبی کریم صلی اللہ علیہ وآلہ وسلم کے ارشاد کا بیان ہے کہ اللہ تعالیٰ تمہارے دل کو سیدھی کرے گا“	۷۶
۵	ذِكْرُ قَوْلِ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ لِعَلِيِّ إِنَّ اللَّهَ عَزَّ وَجَلَّ لَا يُخْزِيهِ أَبَدًا	۵۶			

نمبر شمار	فہرست ابواب	صفحہ نمبر	نمبر شمار	فہرست ابواب	صفحہ نمبر
	وَيُثَبِّتُ لِسَانَكَ ”اس باب میں اس بات کا بیان ہے کہ اللہ تعالیٰ علی المرتضیٰ <small>کریم</small> کے قلب اور زبان کو ثابت رکھے گا“			نزدیک حضرت علی <small>کریم</small> کے مرتبہ کا بیان ہے“	
۱۰	ذِكْرُ قَوْلِ النَّبِيِّ صَلَّى اللَّهُ عَلَيْهِ وَالِهِ وَسَلَّمَ أُمِرْتُ بِسَدِّ هَذِهِ الْأَبْوَابِ إِلَّا بَابَ عَلِيٍّ ”اس باب میں ارشاد ہے کہ وہ تمام دروازے بند کر دیئے جائیں جو مسجد نبوی کی طرف کھلتے ہیں سوائے علی المرتضیٰ <small>کریم</small> کے دروازے کے“	۸۵	۱۳	بَابُ ذِكْرِ الْأَخْوَةِ ”اس باب میں حضرت علی <small>کریم</small> کے نبی کریم <small>صلی اللہ علیہ وسلم</small> کے ساتھ بھائی ہونے کا بیان ہے“	۱۱۳
۱۱	ذِكْرُ قَوْلِ النَّبِيِّ صَلَّى اللَّهُ عَلَيْهِ وَالِهِ وَسَلَّمَ مَا أَنَا أَذْخَلْتُهُ وَ أَخْرَجْتُكُمْ بَلِ اللَّهُ أَذْخَلَهُ وَ أَخْرَجَكُمْ ”اس حدیث میں ارشاد نبوی <small>صلی اللہ علیہ وسلم</small> کا بیان ہے کہ نہ میں نے اس کو داخل کیا اور نہ تم کو نکالا بلکہ اللہ نے اس کو داخل کیا اور تم کو نکالا“	۸۷	۱۴	ذِكْرُ قَوْلِ النَّبِيِّ صَلَّى اللَّهُ عَلَيْهِ وَالِهِ وَسَلَّمَ عَلِيٌّ مِنِّي وَ أَنَا مِنْهُ ”اس باب میں حضور <small>صلی اللہ علیہ وسلم</small> کے ارشاد کہ علی مجھ سے ہے اور میں علی سے ہوں، کا بیان ہے“	۱۲۰
۱۲	ذِكْرُ مَنْزِلَةِ عَلِيٍّ <small>عليه السلام</small> مِنَ النَّبِيِّ صَلَّى اللَّهُ عَلَيْهِ وَالِهِ وَسَلَّمَ ”اس باب میں نبی کریم <small>صلی اللہ علیہ وسلم</small> کے ہے کہ (جناب) علی میرا مخلص ترین دوست اور میرا امانت دار ہے“	۹۳	۱۵	ذِكْرُ قَوْلِ النَّبِيِّ صَلَّى اللَّهُ عَلَيْهِ وَالِهِ وَسَلَّمَ عَلِيٍّ كَنَفْسِي ”اس باب میں ارشاد نبوی <small>صلی اللہ علیہ وسلم</small> کہ علی میری جان کی طرح ہے، کا بیان ہے“	۱۲۴
			۱۶	ذِكْرُ قَوْلِ النَّبِيِّ صَلَّى اللَّهُ عَلَيْهِ وَالِهِ وَسَلَّمَ لِعَلِيٍّ أَنْتَ صَفِيٌّ وَ أَمِينِي ”اس باب میں ارشاد نبوی <small>صلی اللہ علیہ وسلم</small> کا بیان ہے کہ (جناب) علی میرا مخلص ترین دوست اور میرا امانت دار ہے“	۱۲۶

نمبر شمار	فہرست ابواب	صفحہ نمبر	نمبر شمار	فہرست ابواب	صفحہ نمبر
۱۷	ذِکْرُ قَوْلِ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ لَا يُؤَدِّي عَنِّي إِلَّا أَنَا أَوْ عَلِيٌّ	۱۲۸	۲۱	ذِکْرُ قَوْلِ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ عَلِيٌّ وَلَيْكُم مَرْتَضَى مِّن بَعْدِي	۱۵۴
	”اس باب میں ارشاد نبوی ﷺ کہ نہ پہنچائے میرے طرف سے مگر میں خود یا علی (المرتضیٰ رضی اللہ عنہ) کا بیان ہے“			”اس باب میں ارشاد نبوی ﷺ کہ علی تمہارا ولی ہے اور میرے بعد مرتضیٰ ہے، کا بیان ہے“	
۱۸	ذِکْرُ تَوْجِيهِ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ مَعَ عَلِيٍّ كَرَّمَ اللَّهُ وَجْهَهُ الْكَرِيمَ	۱۳۱	۲۲	ذِکْرُ قَوْلِ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ مَن سَبَّ عَلِيًّا فَقَدْ سَبَّنِي	۱۵۸
	”اس باب میں نبی کریم ﷺ کا (جناب) علی رضی اللہ عنہ کو احکام دے کر بھیجنے کا ذکر ہے“			”اس باب میں ارشاد نبوی ﷺ کہ جس نے علی کو گالی دی، اس نے مجھے گالی دی، کا بیان ہے“ (استغفر اللہ)	
۱۹	ذِکْرُ قَوْلِ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ مَن كُنْتُ وَلِيَّهُ فَعَلِيٌّ وَلِيَهُ	۱۳۸	۲۳	ذِکْرُ التَّرْغِيبِ فِي حُبِّ عَلِيٍّ وَ ذِکْرُ دُعَاءِ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ لِمَن أَحَبَّهُ وَ ذِکْرُ دُعَائِهِ عَلِيٌّ مَن أَبْغَضَهُ	۱۶۷
	”اس باب میں ارشاد نبوی ﷺ کا بیان ہے کہ جس کا میں ولی ہوں، علی بھی اس کا ولی ہے“			”اس باب میں اس ارشاد نبوی ﷺ کا بیان ہے کہ جس میں علی رضی اللہ عنہ کے ساتھ محبت کرنے کی ترغیب دلائی گئی ہے، اور جو شخص انکے ساتھ محبت کرتا ہے اس کیلئے دعا فرمانے ہیں اور جو ان کے ساتھ دشمنی کرتا ہے بد دعا فرمانے کا بیان ہے“	
۲۰	ذِکْرُ قَوْلِ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ عَلِيٌّ وَلِيٌّ كُلِّ مُؤْمِنٍ مِّن بَعْدِي	۱۵۱			
	”اس باب میں ارشاد نبوی ﷺ کہ میرے بعد ہر ایک مومن کا ولی علی (رضی اللہ عنہ) ہے، کا بیان ہے“				

نمبر شمار	فہرست ابواب	صفحہ نمبر	نمبر شمار	فہرست ابواب	صفحہ نمبر
۲۴	ذِکْرُ الْفَرْقِ بَيْنَ الْمُؤْمِنِ وَالْمُنَافِقِ ”یہ باب مومن اور منافق کے درمیان فرق کے متعلق ہے“	۱۷۳	۲۷	ذِکْرُ مَنْزِلَةِ عَلِيِّ بْنِ أَبِي طَالِبٍ کَرَّمَ اللَّهُ وَجْهَهُ وَقُرْبِهِ مِنَ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ وَحُبِّ رَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ لَهُ ”اس باب میں علی ابن ابی طالب کے مرتبہ اور ان کا قرب جو نبی کریم صلی اللہ علیہ وسلم کے ساتھ تھا کا بیان ہے۔ نیز نبی کریم صلی اللہ علیہ وسلم کے ساتھ جو آپ کا انتہائی قریبی ملاپ اور خصوصی محبت تھی اس کا ذکر ہے“	۱۷۹
۲۵	ذِکْرُ ضَرْبِ الْمَثَلِ الَّذِي ضَرَبَهُ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ لِعَلِيٍّ ”اس باب میں حضور نبی کریم صلی اللہ علیہ وسلم نے (جناب) علی (رضی اللہ عنہ) کے متعلق جو ضرب المثل ارشاد فرمائی ہے اس کا بیان ہے“	۱۷۷	۲۸	ذِکْرُ مَا خُصَّ بِهِ أَمِيرُ الْمُؤْمِنِينَ ع مِنْ صُعُودِهِ عَلَى مَنْكَبِ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ وَنُهُوضِ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ ”اس باب میں نبی کریم صلی اللہ علیہ وسلم کے کندھوں پر جناب علی المرتضیٰ کے چڑھنے اور نبی کریم صلی اللہ علیہ وسلم کے ان کو اٹھا کر کھڑے ہونے کی فضیلت کا بیان ہے“	۱۷۸
۲۶	ذِکْرُ مَنْزِلَةِ عَلِيِّ بْنِ أَبِي طَالِبٍ کَرَّمَ اللَّهُ وَجْهَهُ وَقُرْبِهِ مِنَ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ وَحُبِّ رَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ لَهُ ”اس باب میں علی ابن ابی طالب کے مرتبہ اور ان کا قرب جو نبی کریم صلی اللہ علیہ وسلم کے ساتھ تھا کا بیان ہے۔ نیز نبی کریم صلی اللہ علیہ وسلم کے ساتھ جو آپ کا انتہائی قریبی ملاپ اور خصوصی محبت تھی اس کا ذکر ہے“	۱۷۹	۲۹	ذِکْرُ مَا خُصَّ بِهِ دُونَ الْأَوَّلِينَ وَالْآخِرِينَ مِنْ فَاطِمَةَ بِنْتِ مُحَمَّدٍ رَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ وَبَضْعَةٍ مِنْهُ وَسَيِّدَةِ نِسَاءِ أَهْلِ الْجَنَّةِ إِلَّا مَرْيَمَ بِنْتَ عِمْرَانَ ”اس باب میں نبی کریم صلی اللہ علیہ وسلم کے اس	۲۰۱
۱۹۱	ذِکْرُ مَنْزِلَةِ عَلِيِّ كَرَّمَ اللَّهُ وَجْهَهُ الْكَرِيمَ مِنْ رَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ عِنْدَ دُخُولِهِ مَسَاءَ بَيْتِهِ وَسُكُونِهِ ”اس باب میں جناب رسول کریم صلی اللہ علیہ وسلم کے گھر میں جناب علی (رضی اللہ عنہ) کا رات کو تشریف لا کر آرام فرمانے کا بیان ہے“	۱۹۱	۲۰۱	ذِکْرُ مَا خُصَّ بِهِ دُونَ الْأَوَّلِينَ وَالْآخِرِينَ مِنْ فَاطِمَةَ بِنْتِ مُحَمَّدٍ رَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ وَبَضْعَةٍ مِنْهُ وَسَيِّدَةِ نِسَاءِ أَهْلِ الْجَنَّةِ إِلَّا مَرْيَمَ بِنْتَ عِمْرَانَ ”اس باب میں نبی کریم صلی اللہ علیہ وسلم کے اس	۲۰۱

نمبر شمار	فہرست ابواب	صفحہ نمبر	نمبر شمار	فہرست ابواب	صفحہ نمبر
۳۰	ارشاد کا کہ علی المرتضیٰ <small>علیہ السلام</small> اگلے اور پچھلوں میں فاطمہ بنت محمد رسول اللہ <small>صلی اللہ علیہ وسلم</small> کیلئے خاص طور پر منتخب کئے گئے ہیں اور سیدہ رضی اللہ عنہا آنحضرت <small>صلی اللہ علیہ وسلم</small> کے وجود پاک کا ایک ٹکڑا ہیں۔ نیز سوائے مریم بنت عمران کے جنت کی تمام عورتوں کی آپ علیہا السلام سردار ہیں“	۳۲	۲۲۶	ذِکْرُ مَا خُصَّ بِهِ عَلِيُّ بْنُ أَبِي طَالِبٍ مِنَ الْحَسَنِ وَالْحُسَيْنِ ابْنَيْ رَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ وَرِيحَانِيهِ مِنَ الدُّنْيَا وَسَيِّدَى شَبَابِ أَهْلِ الْجَنَّةِ إِلَّا عِيسَى بْنُ مَرْيَمَ وَيَحْيَى بْنُ زَكَرِيَّا عَلَيْهِمَا السَّلَامُ	۲۲۶
۳۱	ذِکْرُ الْأَخْبَارِ الْمَأْثُورَةِ بِأَنَّ فَاطِمَةَ بِنْتَ مُحَمَّدٍ صَلَّى اللَّهُ عَلَيْهِ وَآلِهِ وَسَلَّمَ سَيِّدَةُ نِسَاءِ أَهْلِ الْجَنَّةِ إِلَّا مَرْيَمَ بِنْتَ عِمْرَانَ	۳۳	۲۲۸	”اس باب میں نبی کریم <small>صلی اللہ علیہ وسلم</small> کے اس ارشاد کا کہ علی، حسن اور حسین فضیلت میں مختص ہیں، حسن اور حسین دونوں رسول اللہ <small>صلی اللہ علیہ وسلم</small> کے بیٹے ہیں اور یہ دونوں پھول ہیں۔ نیز سوائے عیسیٰ ابن مریم اور یحییٰ بن زکریا کے تمام نوجوانان جنت کے سردار ہیں، کا بیان ہے“	۲۲۸
۳۲	ذِکْرُ الْقَوْلِ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ الْحَسَنُ وَالْحُسَيْنُ ابْنَايَ	۳۳	۲۳۰	”اس باب میں نبی کریم <small>صلی اللہ علیہ وسلم</small> کے اس ارشاد کا کہ حسن اور حسین دونوں میرے بیٹے ہیں، کا بیان ہے“	۲۳۰
۳۳	ذِکْرُ الْأَخْبَارِ الْمَأْثُورَةِ بِأَنَّ فَاطِمَةَ بَضْعَةً مِنْ رَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ	۳۳	۲۳۰	”اس باب میں نبی کریم <small>صلی اللہ علیہ وسلم</small> کے اس ارشاد کہ فاطمہ رضی اللہ عنہا رسول کریم <small>صلی اللہ علیہ وسلم</small> کے وجود پاک کا ایک ٹکڑا ہیں، کا بیان ہے“	۲۳۰

نمبر شمار	فہرست ابواب	صفحہ نمبر	نمبر شمار	فہرست ابواب	صفحہ نمبر
	”اس باب میں نبی کریم ﷺ کا ارشاد ہے کہ اے علی جو چیز میں نے اپنے لئے مانگی وہ ضرور میں نے تیرے لئے بھی مانگی“			”اس باب میں نبی کریم ﷺ کے اس ارشاد کا کہ حسن اور حسین نو جوانان جنت کے سردار ہیں، کا بیان ہے“	
۳۵	ذِكْرُ قَوْلِ النَّبِيِّ صَلَّى اللَّهُ عَلَيْهِ وَالِهِ وَسَلَّمَ الْحَسَنُ وَالْحُسَيْنُ رِيحَانَتِي مِنْ هَذِهِ الْأُمَّةِ	۲۳۲	۳۸	”اس باب میں نبی کریم ﷺ کے ارشاد کا کہ حسن اور حسین اس امت کے دونوں پھول ہیں، کا بیان ہے“	۲۳۰
۳۶	ذِكْرُ قَوْلِ النَّبِيِّ صَلَّى اللَّهُ عَلَيْهِ وَالِهِ وَسَلَّمَ لِعَلِيٍّ كَرَّمَ اللَّهُ وَجْهَهُ الْكَرِيمَ أَنْتَ أَعَزُّ عَلَيَّ مِنْ فَاطِمَةَ وَفَاطِمَةُ أَحَبُّ إِلَيَّ مِنْكَ	۲۳۵	۳۹	”اس باب میں اس ارشادات کا بیان ہے جو کہ صرف حضرت علیؓ کیلئے ہی فرمائے“	۲۳۰
	”اس باب میں نبی کریم ﷺ کا ارشاد ہے کہ اے علی تو میرے نزدیک فاطمہ سے عزیز ہے اور فاطمہ مجھے محبوب تر ہے تجھ سے“		۴۰	ذِكْرُ مَا خُصَّ بِهِ عَلِيٌّ كَرَّمَ اللَّهُ وَجْهَهُ مِنْ صَرْفِ إِذَى الْحَرِّ وَالْبَرْدِ	۲۳۲
۳۷	ذِكْرُ قَوْلِ النَّبِيِّ صَلَّى اللَّهُ عَلَيْهِ وَالِهِ وَسَلَّمَ لِعَلِيٍّ كَرَّمَ اللَّهُ وَجْهَهُ الْكَرِيمَ مَا سَأَلْتُ لِنَفْسِي شَيْئًا إِلَّا وَقَدْ سَأَلْتُ لَكَ	۲۳۷		”اس باب میں اس ارشاد کا بیان ہے جس میں امیر المومنین علی المرتضیٰؓ کے طفیل اس امت پر تخفیف فرمائی گئی“	۲۳۷

نمبر شمار	فہرست ابواب	صفحہ نمبر	نمبر شمار	فہرست ابواب	صفحہ نمبر
۴۱	ذِکْرُ أَشَقَى النَّاسِ	۲۵۰	۴۱	”اس باب میں نبی کریم ﷺ کے اس ارشاد گرامی کا جو عمارؓ کے متعلق ہے جس میں فرمایا کہ تجھے باغی گروہ قتل کرے گا، کا بیان ہے“	۲۶۹
۴۲	ذِکْرُ أَحَدَثِ النَّاسِ عَهْدًا بِرَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ	۲۵۳	۴۲	”اس باب میں نبی کریم ﷺ کے اس ارشاد کا بیان ہے کہ حضور ﷺ نے وصال کے وقت کس شخص سے بات چیت کی“	۲۶۹
۴۳	ذِکْرُ قَوْلِ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ لِعَلِيٍّ تَقَاتِلْ عَلَى تَأْوِيلِ الْقُرْآنِ كَمَا قَاتَلْتُ عَلَى تَنْزِيلِهِ	۲۵۶	۴۳	”اس باب میں اس ارشاد نبی کریم ﷺ کا بیان ہے جس میں علی المرتضیٰؑ کو فرمایا کہ تو قرآن کے موافق لڑے گا، جس طرح میں اسکے نازل ہونے پر لڑا“	۲۷۶
۴۴	الْتَرَّغِيبُ فِي نَصْرَةِ عَلِيٍّ	۲۵۹	۴۴	”اس باب میں حضرت علیؑ کی مدد کیلئے رغبت دلانے کا بیان ہے“	۲۷۶
۴۵	ذِکْرُ قَوْلِ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ لِعِمَارٍ تَقْتُلُكَ الْفِئَةُ الْبَاغِيَّةُ	۲۶۱	۴۵	”یہ باب اس ارشاد کے بیان میں ہے کہ جناب علی ابن ابی طالبؑ مخصوص کر دیئے گئے ہیں کہ وہ خارجیوں سے جہاد لڑیں گے“	۲۷۶

نمبر شمار	فہرست ابواب	صفحہ نمبر	نمبر شمار	صفحہ نمبر
۴۸	ذِکْرُ مَنَاظِرَةِ عَبْدِ اللَّهِ بْنِ عَبَّاسٍ الْحَرُورِيَّةَ وَ احْتِجَاجِهِ عَلَيْهِمْ فِيمَا انْكَرَوْا عَلَى عَلِيٍّ ابْنِ أَبِي طَالِبٍ ”یہ باب اس مناظرہ کے بیان میں ہے جو عبداللہ بن عباس <small>رضی اللہ عنہ</small> نے خارجیوں کے ساتھ کیا اور ان پر غالب آئے (اور یہ مناظرہ) خارجیوں کے علی ابن ابی طالب <small>رضی اللہ عنہ</small> سے اختلاف کرنے پر تھا“	۳۰۱		
۴۹	ذِکْرُ الْأَخْبَارِ الْمُؤَيَّدَةِ لِمَا تَقَدَّمَ وَصَفَهُ ”اس باب میں ان احادیث کی تائید کی گئی ہے جن میں ان کے وصف پہلے گذر چکے ہیں“	۳۰۷		


”حدیث شریف“

حضرت جابر بن عبد اللہ رضی اللہ عنہما فرماتے ہیں کہ پیغمبر
اسلام صلی اللہ علیہ وآلہ وسلم نے حجۃ الوداع کے دن خطبہ میں
ارشاد فرمایا :-

يَا أَيُّهَا النَّاسُ إِنِّي قَدْ
تَرَكْتُ فِيكُمْ مَا إِنِ اخَذْتُمْ
بِهِ لَنْ تَضِلُّوا كِتَابَ اللَّهِ
وَعِثْرَتِي أَهْلَ بَيْتِي

(رواہ الترمذی . ابواب المناقب)

ترجمہ : اے بنی نوع انسان میں تم میں وہ چیز چھوڑے جا رہا ہوں کہ اگر
تم اُسے پکڑے رہو تو ہرگز گمراہ نہ ہو گے، اللہ تعالیٰ کی کتاب (قرآن حکیم)
اور میری عثرت اہلبیت۔



بِسْمِ اللّٰهِ الرَّحْمٰنِ الرَّحِیْمِ ط

الامام النسائی رحمۃ اللہ تعالیٰ علیہ

(المتوفی ۳۰۳ھ)

محبت ایک ایسا عظیم اور گراں بہا جذبہ ہے جو ہر شے کی نشوونما، تعمیر و ترقی اور حسن و دلکشی میں اضافہ کرتا ہے۔ یہ نفرت کی ضد ہے جو محنت و مشقت، تلاش و جستجو، افکار و خیالات اور اور عزم و استقلال کو چلا بخش کر کمزور کو طاقتور، پست کو بلند اور ادنیٰ کو اعلیٰ بنا دیتا ہے۔ کائنات کی تخلیق اسی جذبے کی مرہون منت ہے جس کا ثبوت حدیث قدسی سے یوں ملتا ہے۔

”لَوْلَاكَ لَمَّا خَلَقْتُ الْاَفْلَاكَ“

پروردگار عالم نے اپنے نائب حضرت انسان کو بھی اس جذبے کا وافر حصہ عطا فرمایا ہے۔ یہی وجہ ہے کہ اس جہان رنگ و بو کی مختلف اشیاء اور افراد سے محبت ہر انسان کے دل میں فطری طور پر موجود ہوتی ہے۔ لیکن اس کی یہ شدید محبت اسے اپنی اصل منزل مقصود سے بھٹکانے کا باعث بھی بن سکتی ہے اس لئے رب تعالیٰ نے اس خطرے سے بچنے کیلئے ان الفاظ میں رہنمائی فرمائی

قُلْ اِنْ كَانَ اٰبَاؤُكُمْ وَاَبْنَاؤُكُمْ وَاِخْوَانُكُمْ وَاَزْوَاجُكُمْ وَعَشِيرَتُكُمْ وَاَمْوَالٌ اِقْتَرَفْتُمُوهَا وَتِجَارَةٌ تَخْشَوْنَ كَسَادَهَا وَمَسٰكِنُ تَرْضَوْنَهَا احَبَّ اِلَيْكُمْ مِّنْ اللّٰهِ وَرَسُوْلِهِ وَجِهَادٍ فِىْ سَبِيْلِهِ فَتَرْبَّصُوْا حَتّٰى يَأْتِيَ اللّٰهُ بِاَمْرِهٖ ط وَاللّٰهُ لَا يَهْدِى الْقَوْمَ الْفٰسِقِيْنَ (التوبة ۹ : ۲۴)

ترجمہ: آپ فرما دیجئے اگر تمہارے باپ اور تمہارے بیٹے اور تمہاری عورتیں اور تمہارا کنبہ اور تمہاری کمائی کے مال اور وہ سودا جس کے نقصان کا تمہیں ڈر ہے اور تمہارے پسند کا مکان یہ چیزیں اللہ اور اس کے رسول اور اس کی راہ میں لڑنے سے زیادہ پیاری ہوں تو راستہ دیکھو یہاں تک کہ اللہ اپنا حکم لائے اور اللہ فاسقوں کو راہ نہیں دیتا۔ (ترجمہ از کنز الایمان)

اس آئیہ کریمہ میں یہ سبق دیا گیا ہے کہ ایک مومن کیلئے لازمی ہے کہ وہ دنیوی چیزوں اور رشتوں سے بڑھ کر اللہ تعالیٰ اس کے رسول ﷺ اور جہاد سے محبت رکھے اور بوقت ضرورت اپنی تمام محبتوں کو ان تین محبتوں پر قربان

کردے۔ یہاں پر یہ تین محبتیں ذکر کرتے ہوئے وسط میں رسول اللہ ﷺ کی محبت بیان ہوئی ہے۔ جس میں یہ لطیف رمز موجود ہے کہ ان تینوں محبتوں کا مرکز و محور پیارے محبوب ﷺ کی محبت ہے۔ یعنی ہر چیز سے بڑھ کر محبت رسول اللہ ﷺ سے اپنے قلوب کو مزین کرنا چاہئے اور پیارے محبوب ﷺ کی محبت کی تکمیل کیلئے ضروری ہے کہ حضور ﷺ کی ذات اقدس سے تعلق اور نسبت رکھنے والی ہر شے اور ہر ہستی (امہات المؤمنین، صحابہ کرام اور اہل بیت اطہار رضوان اللہ تعالیٰ علیہم اجمعین) سے محبت کی جائے اور ان میں سے اہل بیت پاک علیہم السلام کی محبت خصوصی اہمیت کی حامل ہے جس کا تقاضا ہر مسلمان سے قرآن حکیم نے ان الفاظ میں کیا ہے۔

قُلْ لَا أَسْأَلُكُمْ عَلَيْهِ أَجْرًا إِلَّا الْمَوَدَّةَ فِي الْقُرْبَىٰ (الشوریٰ ۲۳ : ۲۳)

ترجمہ: تم فرماؤ میں اس پر تم سے کچھ اجرت نہیں مانگتا مگر قرابت کی محبت۔ (ترجمہ از کنز الایمان)

حضرت علامہ جلال الدین سیوطی رحمہ اللہ اور دیگر مفسرین کرام نے قرابت داروں کی وضاحت کرتے ہوئے حضرت عبداللہ بن عباس رضی اللہ عنہ کی یہ روایت نقل فرمائی ہے کہ صحابہ کرام رضوان اللہ علیہم اجمعین نے آنحضرت ﷺ کی خدمت اقدس میں عرض کیا یا رسول اللہ ﷺ! آپ کے قرابت داروں سے کون لوگ مراد ہیں جن کی محبت واجب کی گئی ہے؟ تو رسول اللہ ﷺ نے فرمایا علی المرتضیٰؑ، فاطمہ الزہرا اور ان کے دونوں بیٹے امام حسن اور امام حسین رضی اللہ عنہم۔

آنحضرت ﷺ نے اپنی امت کو متعدد احادیث مبارکہ میں اہل بیت عظام کی محبت کی تلقین فرمائی۔ اس ضمن میں چند احادیث نبویہ ملاحظہ فرمائیں۔ پیارے محبوب ﷺ نے ارشاد فرمایا

أَحِبُّوا اللَّهَ لِمَا يَغْذُوكُمْ مِنْ نِعَمِهِ وَ أَحِبُّوا نَبِيَّ اللَّهِ فَاحِبُّوا أَهْلَ بَيْتِي بِحُبِّي ۲

ترجمہ: اللہ تعالیٰ سے محبت کرو کہ وہ نعمتوں سے غذا عطا فرماتا ہے اور اللہ تعالیٰ کی محبت حاصل کرنے کے لئے مجھ سے محبت کرو اور میری محبت حاصل کرنے کے لئے میرے اہل بیت سے محبت کرو۔

نیز آپ ﷺ نے ارشاد فرمایا

أَدَّبُوا أَوْلَادَكُمْ عَلَى ثَلَاثِ خِصَالٍ حُبِّ نَبِيِّكُمْ وَ حُبِّ أَهْلِ بَيْتِهِ وَ قِرَاءَةِ الْقُرْآنِ ۳

ترجمہ: اپنی اولاد کو تین خصلتیں سکھاؤ اپنی نبی پاک ﷺ کی محبت، آپ ﷺ کے اہل بیت کی محبت اور قرآن کریم کی تلاوت۔

۱: جلال الدین سیوطی، تفسیر درمنثور، دارالمعرفۃ بیروت، جلد ۶ صفحہ ۷۷ ۲: صحیح ترمذی شریف، ابواب المناقب، مناقب اہل بیت النبی ﷺ

۳: ڈاکٹر محمد عبدہ یحیٰ، علموا اولادکم محبت اہل بیت النبی اردو ترجمہ ڈاکٹر محمد مبارز ملک، زاویہ پبلشرز لاہور ۲۰۰۲ء، صفحہ ۱۵

خصوصاً حجۃ الوداع جیسے اہم اور تاریخی موقع پر ہزار ہا صحابہ کرام رضی اللہ عنہم کے عظیم الشان اجتماع سے خطاب کرتے ہوئے اہل بیت پاک علیہم السلام کے متعلق ارشاد فرمایا

يَا أَيُّهَا النَّاسُ إِنِّي تَرَكْتُ فِيكُمْ مِنْ إِنْ أَخَذْتُمْ بِهِ لَنْ تَضِلُّوا كِتَابَ اللَّهِ وَعِثْرَتِي أَهْلَ بَيْتِي ۚ
ترجمہ: اے بنی نوع انسان! میں تمہارے درمیان وہ چیز چھوڑے جا رہا ہوں کہ جب تک تم اسے پکڑے رہو گے تو گمراہ نہ ہو گے کتاب اللہ یعنی قرآن اور میری عترت اہل بیت۔

یہی حدیث صحیح مسلم میں کچھ رد و بدل کے ساتھ روایت کی گئی ہے۔^۲ اور اس میں اہل بیت کا ذکر تین بار کیا گیا ہے۔ جو انتہائی قابل غور ہے کہ پیارے محبوب ﷺ نے اپنی اہل بیت کے حقوق کے بارے میں کس قدر تاکید فرمائی ہے۔

سرور کونین ﷺ نے بے شمار مواقع پر اہل بیت اطہار علیہم السلام کے ان نورانی نفوس کا نام لے کر خصوصی طور پر ان کے بلند مقام سے صحابہ کرام رضوان اللہ تعالیٰ علیہم اجمعین کو آگاہ فرمایا۔

امام الاولیاء، سند الاتقیاء، امیر المومنین سیدنا علی المرتضیٰ رضی اللہ عنہ کی عظمت و شرافت کیلئے حضور ﷺ کے اس ارشاد سے بڑھ کر اور کیا دلیل ہو سکتی ہے، بخاری شریف کی حدیث ہے:

وَقَالَ النَّبِيُّ صَلَّى اللَّهُ عَلَيْهِ وَآلِهِ وَسَلَّمَ، لِعَلِيِّ أَنْتَ مِنِّي وَ أَنَا مِنْكَ ۚ

ترجمہ: اور نبی کریم ﷺ نے جناب علی المرتضیٰ رضی اللہ عنہ سے ارشاد فرمایا تم مجھ سے ہو اور میں تم سے ہوں۔

یعنی پیارے محبوب ﷺ نے حضرت علی المرتضیٰ رضی اللہ عنہ کے جسم و جاں کو اپنے جسم و جاں سے تشبیہ دی جس کا ذکر دیگر احادیث مبارکہ میں تفصیل سے کیا گیا ہے۔ اور ایک دوسرے موقع پر ارشاد فرمایا کہ اے علی تو میرے

نزدیک ایسے ہے جیسے حضرت موسیٰ علیہ السلام کے ہاں حضرت ہارون علیہ السلام تھے۔^۳

نیز خاتون جنت سیدۃ النساء فاطمۃ الزہرا رضی اللہ عنہا کے متعلق فرمایا:

فَاطِمَةُ بَضْعَةٌ مِنِّي فَمَنْ أَغْضَبَهَا أَغْضَبَنِي ۚ

یعنی فاطمۃ الزہرا میرے جگر کا ٹکڑا ہے پس جس نے اسے ناراض کیا اس نے مجھے ناراض کیا۔

اور حسنین کریمین سے محبت کا ذکر ان الفاظ میں فرمایا

۱: صحیح ترمذی شریف، ابواب المناقب، مناقب اہل بیت النبی ﷺ ۲: صحیح مسلم، کتاب فضائل الصحابہ، مناقب اہل بیت النبی ﷺ

۳-۴: صحیح بخاری شریف، کتاب المناقب، باب مناقب علی المرتضیٰ ۵: صحیح بخاری شریف، کتاب المناقب، باب مناقب فاطمۃ الزہرا رضی اللہ عنہا

اَللّٰهُمَّ اِنِّیْ اُحِبُّهُمَا فَاحْبِبْهُمَا وَ اَحِبَّ مَنْ یُّحِبُّهُمَا ۱

ترجمہ: یا اللہ میں ان دونوں سے محبت کرتا ہوں تو بھی ان دونوں سے محبت فرما اور جو انہیں محبوب رکھیں ان سے بھی محبت فرما۔

یعنی اہل بیت رسول ﷺ کی محبت انسان کو اللہ تعالیٰ اور پیغمبر اسلام ﷺ کی محبت اور رحمت کا حقدار بنادیتی ہے۔ یہی وجہ ہے کہ اکابر صحابہ کرام رضوان اللہ علیہم اجمعین نے محبت اہل بیت کو ہمیشہ اپنا شعار بنائے رکھا۔

خليفة اول حضرت امیر المومنین سیدنا ابو بکر صدیق ؓ نے ارشاد فرمایا

وَالَّذِیْ نَفْسِیْ بَیْدِهِ لَقَرَابَةُ رَسُوْلِ اللّٰهِ صَلَّی اللّٰهُ عَلَیْهِ وَآلِہٖ وَسَلَّم اَحَبُّ اِلَیَّ اَنْ اَصِلَ مِنْ قَرَابَتِیْ ۲ قَالَ ارْقُبُوا مُحَمَّدًا صَلَّی اللّٰهُ عَلَیْهِ وَآلِہٖ وَسَلَّم فِیْ اَهْلِ بَیْتِہٖ ۳

ترجمہ: قسم اس ذات کی جس کے قبضہ قدرت میں میری جان ہے کہ مجھے رسول ﷺ کے قرابت داروں سے صلہ رحمی اپنے قرابت داروں سے زیادہ عزیز ہے۔ نیز فرمایا کہ محمد ﷺ کی رضامندی آپ کے اہل بیت کی محبت میں ہے۔

خليفة دوم حضرت امیر المومنین جناب سیدنا فاروق اعظم ؓ نے حضرت امام حسن علیہ السلام کو مخاطب کر کے فرمایا

”ہمارے سروں کے بال اللہ تعالیٰ نے آپ کی برکت سے اگائے ہیں“ ۴

خليفة ثانی امیر المومنین حضرت عمر فاروق رضی اللہ عنہ نے اپنے دور خلافت میں جب صحابہ کرام کے وظائف مقرر کئے تو سب سے زیادہ تنخواہ بدری صحابہ کی مقرر فرمائی اور حسنین کریمین کی تنخواہیں بھی ان کے برابر تھیں۔ ۵ حالانکہ حسنین کریمین غزوہ بدر کے وقت پیدا بھی نہیں ہوئے تھے چنانچہ آپ نے ان حضرات کے لئے پانچ پانچ ہزار درہم مقرر کئے اور اپنے بیٹے عبداللہ بن عمر ؓ کے لئے دو ہزار درہم۔ جب اس بارے میں عبداللہ نے اپنے والد سے گفتگو کی تو انہوں نے فرمایا

وَيَحْكَمْ يَا عَبْدَ اللَّهِ هَلْ لَكَ جَدٌّ كَجَدِّهِمَا أَوْ جَدَّةٌ كَجَدَّتَيْهِمَا أَوْ أُمٌّ كَأُمِّهِمَا أَوْ أَبٌ كَأَبِّهِمَا ۶

ترجمہ: تیری خرابی ہے اے عبداللہ، کیا تیرا نانا ان کے نانا جیسا ہے یا تیری نانی اور ان کی نانی جیسی ہے یا تیری ماں ان کی ماں جیسی ہے یا باپ ان دونوں کے باپ جیسا ہے۔

۱: صحیح بخاری شریف، کتاب المناقب، مناقب امام حسن و امام حسین علیہما السلام ۲: صحیح بخاری شریف، کتاب المناقب، باب فاطمة الزہراء رضی اللہ عنہا

۳: یوسف بن اسماعیل نبھانی، برکات آل رسول ﷺ اردو ترجمہ عبدالحکیم شرف، ضیاء القرآن پبلی کیشنز لاہور ۱۹۹۰ء صفحہ ۲۶۰

۴: معین الدین ندوی، تاریخ اسلام حصہ اول و دوم، صفحہ ۲۱۵ ۵: ڈاکٹر محمد عبدہ یمانی، بحولہ بالا صفحہ ۶۶

امام الفقہاء حضرت عبداللہ بن مسعود رضی اللہ عنہ فرماتے ہیں

”اہل بیت کی ایک دن کی محبت ایک سال کی عبادت سے بہتر ہے“

چنانچہ صحابہ کرام رضی اللہ عنہم کے معمولات و فرمودات کی روشنی میں تابعین اور تبع تابعین نے بھی اہل بیت رسول صلی اللہ علیہ وسلم کی محبت و مودت کو تاحیات حرز جاں بنائے رکھا۔ لیکن خلافت راشدہ کے اختتام پر امت مسلمہ کو وہ کٹھن ایام بھی دیکھنے پڑے جب ذکر اہل بیت گردن زدنی ٹھہرا اور محبت اہل بیت کے نتیجے میں انہی بزرگ ترین ہستیوں کو قید و بند کی صعوبتیں برداشت کرنا پڑیں، کوڑوں کی سزائیں دی گئیں، یہاں تک کہ پھانسی پر لٹکانے سے بھی دریغ نہیں کیا گیا۔ لیکن اہل بیت کی محبت انکے دلوں میں اس قدر راسخ ہو چکی تھی کہ امراء کا جبر و استبداد اور ظلم و ستم ان کے پائے استقلال کو ڈگمگانہ سکا۔ عزم و ہمت کے ان پیکروں میں حضرت ابوذر غفاری، حضرت عمار بن یاسر، حضرت بلال، حضرت حجر بن عدی رضی اللہ عنہم، حضرت امام اعظم امام ابوحنیفہ، حضرت امام مالک، حضرت امام احمد بن حنبل اور حضرت امام شافعی رحمہم اللہ تعالیٰ کے نام نامی اور اسم گرامی امت محمدیہ صلی اللہ علیہ وسلم کیلئے مینارۂ نور کی حیثیت رکھتے ہیں۔ ان بلند مرتبت اور پاک طینت حضرات میں حضرت امام ابو عبد الرحمن احمد بن شعیب نسائی رحمۃ اللہ علیہ کا نام بھی شامل ہے جن کی کتاب حدیث سنن نسائی اہل سنت کی چھٹی ترین کتابوں یعنی صحاح ستہ میں شامل ہے اور کتاب ہذا بھی آپ ہی کی تالیف لطیف ہے۔

آپ کا نام احمد بن شعیب بن علی بن سنان بن بحر بن دینار اور کنیت ابو عبد الرحمن ہے۔ آپ ۲۱۵ ہجری میں بمقام نسا پیدا ہوئے، نسا خراسان کا ایک مشہور شہر ہے، اسی نسبت سے آپ رحمۃ اللہ علیہ کو نسائی کہا جاتا ہے۔ امام نسائی رحمۃ اللہ علیہ نے حصول علم کیلئے دور دراز مقامات خراسان، عراق، حجاز، مصر اور شام کا سفر اختیار کیا، اور آئمہ وقت کے سامنے زانوئے تلمذ تہہ کر کے حدیث نبوی صلی اللہ علیہ وسلم کا علم حاصل کیا۔ آپ کے اساتذہ کی تعداد بہت زیادہ ہے، امام شمس الدین محمد ذہبی المتوفی ۷۴۸ھ نے پ (۷۵) اساتذہ

۱: ایضاً یوسف بن اسماعیل نبہانی، برکات آل رسول صلی اللہ علیہ وسلم صفحہ ۲۴۴

۲: ابن حجر عسقلانی، تہذیب التہذیب، دائرہ معارف نظامیہ حیدرآباد دکن ۱۳۲۵ھ، جلد ۱ صفحہ ۳۶

۳: امام شمس الدین محمد ذہبی، سیر اعلام النبلاء، مؤستہ الرسالۃ بیروت ۱۹۸۳ء۔ جلد ۱۲، صفحہ ۱۲۵

۴: شاہ عبدالغریز، بستان المحدثین اردو ترجمہ عبدالسمیع، نور محمد اصح المطابع کراچی، صفحہ ۱۸۹

۵: امام ابو عبد اللہ محمد ذہبی، تذکرۃ الحفاظ اردو ترجمہ محمد اسحاق، اسلامک پبلشنگ لاہور ۱۹۸۱ء، جلد ۲ صفحہ ۲۸۶

۶: ابن کثیر، البدایہ و النہایہ، اردو ترجمہ انوار الحق قاسمی، نفیس اکیڈمی کراچی ۱۹۸۹ء، جلد ۱۱ صفحہ ۳۱۶

کے نام ذکر کئے ہیں۔ جن میں درج ذیل حضرات کے اسمائے گرامی نمایاں ہیں

- ۱: امام قتیبہ بن سعید بلخی محدث خراسان (۱۴۹-۲۴۰ ہجری)
- ۲: حافظ الکبیر امام اسحاق بن راہویہ نیشاپوری (۱۶۱-۲۳۸ ہجری)
- ۳: شیخ الاسلام امام ہشام بن عمار سلمیٰ دمشقی (۱۵۳-۲۴۵ ہجری)
- ۴: شیخ الاسلام امام محمد بن نصر مروزی (۲۰۲ ہجری)
- ۵: امام محمود بن غیلان مروزی (المتوفی ۲۳۹ ہجری)
- ۶: امام ابو کریب ہمدانی کوفی (المتوفی ۲۴۸ ہجری)

آپ کا حلقہ تلامذہ بھی نہایت وسیع تھا۔ آپ نے حصول علم کے بعد مصر میں سکونت اختیار فرمائی اور مختلف بلاد و امصار سے کثیر طلباء آپ سے استفادہ علم کیلئے حاضر ہوتے، چند معروف اور مشہور زمانہ شاگردوں کے نام یہ ہیں:

- ۱: ابوالبشیر الدولابی محمد بن احمد بن حماد انصاری (المتوفی ۳۱۰ ہجری)
- ۲: ابوالقاسم امام ثابت بن حزم (المتوفی ۳۱۳ ہجری)
- ۳: ابو جعفر طحاوی (۲۳۷-۳۲۱ ہجری)
- ۴: ابو جعفر محمد بن عمرو بن موسیٰ عقیلی (المتوفی ۳۲۲ ہجری)
- ۵: حافظ محمد بن قاسم قرطبی (المتوفی ۳۲۷ ہجری)
- ۶: ابوبکر محمد بن احمد بن جعفر الحداد کنانی مصری (المتوفی ۳۴۴ ہجری)
- ۷: حافظ ابو علی نیشاپوری (۲۷۷-۳۴۹ ہجری)
- ۸: حمزہ بن محمد الکنانی مصری (۲۷۵-۳۵۷ ہجری)
- ۹: ابوالقاسم سلیمان بن احمد الطبرانی (۲۶۰-۳۶۰ ہجری)
- ۱۰: امام ابوبکر احمد بن محمد بن اسحاق (المتوفی ۳۶۴ ہجری)
- ۱۱: الحسن بن رشیق العسکری مصری (۲۸۳-۳۷۰ ہجری)

امام نسائی رحمۃ اللہ علیہ انتہائی خوبصورت اور تنومند انسان تھے، بڑھاپے کے باوجود چہرہ لال سرخ تھا، اور قدیل کی

۱: امام شمس الدین محمد ذہبی، سیر اعلام النبلاء جلد ۱۴ صفحہ ۱۲۵-۱۲۷

۲: ایضاً امام شمس الدین ذہبی۔ سیر اعلام النبلاء جلد ۱۴ صفحہ ۱۲۷

۳: امام ابو عبد اللہ محمد ذہبی، تذکرۃ الحفاظ، جلد ۲، صفحہ ۴۸۶

طرح چمکتا تھا۔ انتہائی خوش اخلاق، وسیع القلب اور فیاض تھے۔ آپ کا دسترخوان بڑا وسیع تھا۔ فدیہ ادا کر کے مسلمان قیدیوں کو رہا کروانا آپ کا معمول تھا، توکل واستغناء طبیعت میں کوٹ کوٹ کر بھرا ہوا تھا۔ سلاطین کی مجالس سے کنارہ کش رہتے۔^۱

آپ رحمۃ اللہ علیہ انتہائی عابد، متقی اور شب بیدار تھے۔ ہمیشہ صوم داؤدی پر عمل پیرا رہے یعنی ایک دن روزہ رکھتے اور ایک دن افطار کرتے، تہجد باقاعدگی سے ادا کرتے۔ جہاد بالقلم کے علاوہ جہاد بالسیف میں بھی حصہ لیتے تھے اور امیر مصر کی معیت میں جہاد میں شریک ہوئے۔^۲

امام صاحب رحمۃ اللہ علیہ کا علمی مقام بہت بلند ہے۔ معاصرین کے علاوہ ہر دور کے جلیل القدر علماء و فضلاء آپ کے علم و دانش اور فضل و کمال کے معترف رہے ہیں۔

امام ابوالحسن دارقطنی فرماتے ہیں

أَبُو عَبْدِ الرَّحْمَنِ مُقَدَّمٌ عَلَى كُلِّ مَنْ يُذَكَّرُ بِهَذَا الْعِلْمِ مِنْ أَهْلِ عَصْرِ^۳

ترجمہ: ابو عبد الرحمن نسائی رحمۃ اللہ علیہ زمانے کے میں علم حدیث میں جتنے قابل ذکر لوگ تھے یہ امام نسائی رحمۃ اللہ علیہ ان سب پر فوقیت رکھتے تھے۔

یہی امام دارقطنی کہتے ہیں

كَانَ أَبُو بَكْرٍ بْنُ الْحَدَّادِ الْفَقِيهَ كَثِيرَ الْحَدِيثِ وَلَمْ يُحَدِّثْ عَنْ أَحَدٍ غَيْرِ أَبِي عَبْدِ الرَّحْمَنِ النَّسَائِيِّ فَقَطْ وَقَالَ رَضِيْتُ بِهِ حُجَّتِي بَيْنِي وَبَيْنَ اللَّهِ

تعالیٰ (ابن حجر عسقلانی، تہذیب التہذیب جلد ۱، صفحہ ۳۸)

ترجمہ: ابوبکر بن حداد بہت بڑے فقیہ اور کثیر الحدیث محدث تھے وہ امام نسائی رحمۃ اللہ علیہ کے علاوہ کسی دوسرے شخص سے حدیث بیان نہیں کرتے تھے اور فرماتے تھے کہ میں نے امام نسائی رحمۃ اللہ علیہ کو اپنے اور اللہ تعالیٰ کے درمیان حجت بنالیا ہے۔

ابوالحسن بن مظفر کا قول ہے

۱: ابن کثیر، البدایہ و النہایہ، جلد ۱۱ صفحہ ۳۱۷ ۲: امام ابو عبد اللہ محمد ذہبی تذکرۃ الحفاظ جلد ۲ صفحہ ۲۸۷

۳: ابن العماد الحنبلی، شذرات الذہب، دار لافاق جدیدہ بیروت جلد ۲ صفحہ ۲۴۰

۴: امام ثمس الدین محمد ذہبی، سیر اعلام النبلاء جلد ۴ صفحہ ۱۳۱

سَمِعْتُ مَشَائِخَنَا بِمِصْرَ يَعْتَرِفُونَ لِأَبِي عَبْدِ الرَّحْمَنِ النَّسَائِيِّ بِالتَّقَدُّمِ
وَالْإِمَامَةِ (ایضاً تہذیب التہذیب، جلد ۱، صفحہ ۳۷)

ترجمہ میں نے اپنے مشائخ سے سنا وہ فرمایا کرتے تھے کہ مصر والے امام ابی عبد الرحمن النسائی کے تقدم، فضیلت اور امامت کے معترف تھے۔

حافظ ابن طاہر نے سعد بن علی زنجانی کا قول نقل کیا ہے کہ:

إِنَّ لِأَبِي عَبْدِ الرَّحْمَنِ شَرْطًا فِي الرِّجَالِ أَشَدَّ مِنْ شَرْطِ الْبُخَارِيِّ وَمُسْلِمٍ ۚ
ترجمہ: بے شک رجال کے متعلق ابو عبد الرحمن کی شرائط بخاری اور مسلم کی شرائط سے زیادہ سخت ہیں۔
صاحب ”تاریخ مصر“ احمد بن یونس لکھتے ہیں۔

إِنَّ لِأَبِي عَبْدِ الرَّحْمَنِ النَّسَائِيِّ قَدِمَ مِصْرَ قَدِيمًا وَكَانَ إِمَامًا فِي الْحَدِيثِ
ثِقَةً، ثَبَتًا، حَافِظًا ۲

ترجمہ: یقیناً ابی عبد الرحمن النسائی جب مصر آئے تو آپ امام وقت تھے، آپ حافظ الحدیث ثقہ اور ثبت تھے۔
ابن اثیر جزری نے آپ کے تقویٰ اور ورع کا ذکر ان الفاظ میں کیا ہے:

وَكَانَ وَرَعًا مُتَحَرِّيًا وَ إِنَّمَا يَقُولُ قَالَ الْحَارِثُ بْنُ مُسْكِينٍ قَرَأَهُ عَلَيْهِ وَ أَنَا أَسْمَعُ ۳
ترجمہ: آپ کا ورع اور تقویٰ حیرت میں ڈال دیتا ہے کہ آپ نے اپنے استاد حارث بن مسکین سے جس حال میں
حدیث کی سماعت کی اسے ہو بہو اسی طرح ”قَرَأَهُ عَلَيْهِ“ (ان کے سامنے پڑھا گیا اور ”أَنَا أَسْمَعُ“ میں نے سنا)
کے الفاظ سے بیان کیا۔

یعنی دیگر اساتذہ سے اخذ کردہ روایات کی طرح ”حَدَّثَنَا“ اور ”أَخْبَرَنَا“ کی اصطلاحات استعمال نہیں کیں۔
حافظ عماد الدین ابن کثیر تحریر کرتے ہیں۔

”اپنے زمانے کے امام، اپنے ہم عصروں، ہم مسلک لوگوں اور اپنے زمانے کے تمام فضلاء میں
سب سے بڑھے ہوئے تھے“ ۴

۱: امام شمس الدین ذہبی، سیر اعلام النبلاء جلد ۱۲ صفحہ ۱۳۱

۲: ابن خلکان، وفیات الاعیان، منشورات الرضی قم، طبعہ الثانیہ ۱۳۷۴ھ، جلد ۱ صفحہ ۷۸

۳: امام شمس الدین ذہبی، سیر اعلام النبلاء، جلد ۱۴ صفحہ ۱۳۰ ۴: ابن کثیر، البدایہ و النہایہ جلد ۱۱، صفحہ ۳۱۶

امام شمس الدین ذہبی ”سیر اعلام النبلاء“ میں رقم طراز ہیں
 ”الْإِمَامُ، الْحَافِظُ، الثَّابِتُ، شَيْخُ الْإِسْلَامِ، نَاقِدُ الْحَدِيثِ، كَانَ مِنْ بُحُورِ
 الْعِلْمِ مَعَ الْفَهْمِ وَالْإِتْقَانِ وَالْبَصَرِ وَنَقْدِ الرِّجَالِ وَحُسْنِ التَّالِيفِ وَلَمْ
 يَكُنْ فِي رَأْسِ الثَّلَاثِمِائَةِ أَحْفَظُ مِنَ النَّسَائِيِّ وَهُوَ أَحَدُ بِالْحَدِيثِ وَ
 رِجَالِهِ مِنْ مُسْلِمٍ وَمِنْ أَبِي دَاوُدَ وَمِنْ أَبِي عِيْسَى وَهُوَ جَارِفِي مِضْمَارِ
 الْبُخَارِيِّ وَابْنِ زُرْعَةَ“

(امام شمس الدین ذہبی، سیر اعلام النبلاء جلد ۱۲ صفحہ ۱۲۵)

ترجمہ امام، حافظ، مثبت، شیخ الاسلام اور ناقد الحدیث تھے۔ نیز آپ معرفت و اتقان، بصر، نقد الرجال اور حسن
 تالیف کے ساتھ علم کے سمندر تھے۔ اور تیسری صدی ہجری کے اوائل میں نسائی سے بڑھ کر حدیث کا حافظ کوئی نہیں
 تھا۔ اور وہ حدیث کو بہت زیادہ جانتے تھے ان کے رجال مسلم، ابوداؤد، اور ابوعیسیٰ کے رجال ہیں اور وہ علل حدیث
 اور اسمائے رجال کے علوم میں بخاری اور ابوزرعہ کے ہم پلہ ہیں۔

امام نسائی رحمۃ اللہ علیہ نے چار شادیاں کی تھیں لیکن افسوس کہ مورخین نے آپ کی اولاد کا کوئی تذکرہ نہیں کیا البتہ
 حافظ ابن حجر نے آپ کے تلامذہ میں آپ کے بیٹے عبدالکریم کا ذکر کیا ہے۔

وصال

اہل سنت کے اس جلیل القدر امام کو محبت اہل بیت کی پاداش میں جام شہادت نوش کرنا پڑا۔ حضرت شاہ ولی اللہ
 کے فرزند ارجمند حضرت شاہ عبدالعزیز محدث دہلوی رحمۃ اللہ علیہ آپ کے وصال کا ذکر کرتے ہوئے لکھتے ہیں
 ”ان کی موت کا واقعہ یہ ہے کہ جب آپ مناقب مرتضوی (کتاب الخصال) کی تصنیف سے
 فارغ ہوئے تو انہوں نے چاہا کہ اس کتاب کو دمشق کی جامع مسجد میں پڑھ کر سنائیں تاکہ بنی
 اُمیہ کی سلطنت کے اثر سے عوام میں ناصبیت کی طرف جو رجحان پیدا ہو گیا تھا اس کی اصلاح ہو
 جائے۔ ابھی اس کا تھوڑا سا حصہ ہی پڑھنے پائے تھے کہ ایک شخص نے پوچھا امیر المومنین
 معاویہ رضی اللہ عنہ کے مناقب کے متعلق بھی آپ نے کچھ لکھا ہے؟ تو نسائی رحمۃ اللہ علیہ نے جواب دیا
 ”معاویہ کیلئے یہی کافی ہے کہ برابر سر ابر چھوٹ جائیں ان کے مناقب کہاں ہیں“۔ بعض لوگ

کہتے ہیں کہ یہ کلمہ بھی کہا تھا کہ مجھ کو ان کے مناقب میں سوائے اس حدیث ”لا اشبع اللہ بطنہ“ کے سوا اور کوئی حدیث نہیں ملی۔ پھر کیا تھا لوگ ان پر ٹوٹ پڑے اور شیعہ شیعہ کہہ کر مارنا پیٹنا شروع کر دیا ان کے خصیتین میں چند ایسی شدید ضربیں پہنچیں کہ نیم جان ہو گئے۔ خادم ان کو اٹھا کر گھر لے آئے، آپ نے فرمایا کہ مجھے ابھی مکہ معظمہ پہنچا دو تا کہ میرا انتقال مکہ یا اس کے راستے میں ہو۔ کہتے ہیں کہ آپ کی وفات مکہ معظمہ پہنچنے پر ہوئی اور وہاں صفا و مروہ کے درمیان دفن کئے گئے۔ ۱۳ صفر ۳۰۳ ہجری پیر کے دن آپ رحمۃ اللہ علیہ کا انتقال ہوا۔“ ۱۔

امام نسائی رحمۃ اللہ علیہ پر شیعیت کا الزام اور اس کا رد

حضرت ابو عبد الرحمن احمد بن شعیب النسائی اہل سنت کے ایک جلیل القدر امام ہیں۔ آپ کی کتاب حدیث ”سنن نسائی“ اہل سنت کے صحاح ستہ میں سے ایک ہے جو اہل سنت اور اہل حدیث دونوں کے ہاں مستند و معتبر سمجھی جاتی ہے اور کتب متداولہ میں شامل ہے۔ لیکن اس کے باوجود آپ رحمۃ اللہ علیہ کو طعن و تشنیع کا سامنا کرنا پڑا اور آپ رحمۃ اللہ علیہ پر شیعیت کا الزام عائد کیا گیا۔ اگرچہ عام مؤرخین نے اس الزام کو اہمیت نہ دیتے ہوئے اپنی کتابوں میں اسکا ذکر نہیں کیا لیکن بعض نے اس پر عبارت آرائی کی ہے جن میں ابن خلکان، ابن کثیر اور ابن تغری بردی وغیرہ شامل ہیں۔

ابن خلکان المتوفی ۶۸۱ھ لکھتا ہے ”وَ كَانَ يُتَشَبَّعُ“ ۲ ترجمہ: اور ان میں شیعیت پائی جاتی تھی۔ ابن کثیر (المتوفی ۷۷۴ ہجری) نے تحریر کیا ہے

وَ قَدْ قِيلَ عَنْهُ أَنَّهُ كَانَ يُنْسَبُ إِلَيْهِ شَيْءٌ مِنَ التَّشَبُّعِ ۳

ترجمہ: اور ان کے متعلق یہ بھی کہا گیا ہے کہ وہ کچھ تشیع کی طرف مائل تھے۔

ابن تغری البردی المتوفی ۸۷۴ھ لکھتا ہے

”وَ كَانَ فِيهِ تَشَبُّعٌ حَسَنٌ“ ۴ ترجمہ: اور ان میں شیعیت حسنہ پائی جاتی تھی۔

اہل سنت بریلوی مکتبہ فکر کے ممتاز عالم دین اور عصر حاضر کے معروف شیخ الحدیث علامہ غلام رسول سعیدی

امام نسائی رحمۃ اللہ علیہ پر شیعیت کے الزام کو رد کرتے ہوئے لکھتے ہیں

۱: شاہ عبدالعزیز، بستان الحمدین صفحہ ۱۸۹، ۱۹۰ ۲: ابن خلکان، وفیات الاعیان جلد ۱ صفحہ ۷۷

۳: ابن کثیر، البدایہ والنہایہ، جلد ۱۱ صفحہ ۱۲۴ ۴: ابن تغری بردی، النجوم الزاہرہ، جلد ۳ صفحہ ۱۸۸

”اس الزام سے آپ ﷺ کا دور کا بھی کوئی واسطہ نہیں تھا۔ بعض لوگوں نے ابن خلکان کی اس عبارت سے دھوکہ کھایا ہے کہ وَ كَانَ يَتَشَيَّعُ یعنی وہ تشیع کرتے تھے۔ اور ابن کثیر کے قول کی وضاحت کرتے ہوئے تحریر کرتے ہیں کہ امام نسائی حسب مراتب تمام صحابہ کے فضائل کے معتقد تھے البتہ حضرت امیر معاویہ ؓ کے مقابلہ میں حضرت علی ؓ سے محبت کی شدت کی وجہ سے ان کے بارے میں کہا گیا ہے کہ ان کا تشیع کی طرف میلان تھا۔ اسی وجہ سے ابن کثیر نے لکھا ہے وَ قَدْ قِيلَ عَنْهُ أَنَّهُ إِلَى شَيْءٍ مِنَ التَّشَيُّعِ یعنی کہا گیا ہے کہ وہ کچھ تشیع کی طرف مائل تھے۔“ ۲

نیز یہی علامہ موصوف سنن نسائی کے باب امامت اہل علم و فضل سے امیر المومنین سیدنا حضرت ابوبکر صدیق ؓ کی امامت والی مشہور و معروف روایت نقل کرنے کے بعد تحریر کرتے ہیں کہ

”امام نسائی کی اس روایت کے ہوتے ہوئے ان کی طرف تشیع کی نسبت کیسے صحیح ہو سکتی ہے؟“ ۳

برصغیر پاک و ہند کے معروف اہل حدیث عالم اور ادارہ علوم اثریہ لائل پور کے سرپرست استاذ محمد عبدہ الفلاح فیروز پوری ابن خلکان اور ابن کثیر کے اقوال نقل کرنے کے بعد اس الزام پر تبصرہ کرتے ہوئے رقم طراز ہیں

”لیکن اس سے آپ کو شیعہ سمجھنا دور کی بات ہی نہیں ایک بہت بڑی جسارت بھی ہے جبکہ اس کا کوئی بین ثبوت نہیں ملتا۔ یہی وجہ ہے کہ ابن کثیر نے اس واقعہ کو صیغہ تمریض کے ساتھ ذکر کیا ہے اور ابن خلکان کے الفاظ بھی كَانَ يَتَشَيَّعُ ہیں جس سے معلوم ہوتا ہے کہ یہ الفاظ اپنے مفہوم کو شیعیت کی طرف امام صاحب کے میلان یا اثر سے تعبیر کرتے ہیں۔ یہ نہیں کہ آپ شیعہ تھے۔“ ۴

یہی استاد محمد عبدہ فیروز پوری مزید لکھتے ہیں اگر اہل بیت خصوصاً حضرت علی ؓ کی محبت و عقیدت موجب تشیع ہے تو یہ الزام کوئی انوکھا نہیں ہے، متعدد کبار محدثین بھی اس میں شامل ہیں جن میں الاعمش، لقمان بن ثابت، شعبہ بن الحجاج، عبد الرزاق، عبید اللہ بن موسیٰ، عبد الرحمان بن ابی حاتم، ابراہیم التحمی وغیرہم سرفہرست ہیں، حالانکہ خود شیعہ حضرات نے ان کی شیعیت کا کوئی ذکر نہیں کیا، اس مقام پر امام شافعی رحمہ اللہ کا شعر موزوں رہے گا، فرماتے ہیں

إِنْ كَانَ رَفُضًا حُبُّ آلِ مُحَمَّدٍ | فَلْيَشْهَدِ الثَّقَلَانِ أَنِّي رَافِضٌ

۱: غلام رسول سعیدی، تذکرہ المحمدین، حامد اینڈ کمپنی لاہور ۱۹۷۷ء صفحہ ۲۹۴، ۲۹۵، ۲: ایضاً غلام رسول سعیدی، تذکرہ المحمدین صفحہ ۲۹۷

۳: ایضاً غلام رسول سعیدی، تذکرہ المحمدین صفحہ ۲۹۶ ۴: استاذ محمد عبدہ، صحاح ستہ اور ان کے مؤلفین، ادارہ علوم اثریہ لائل پور، صفحہ ۶۶، ۶۷

ترجمہ: اگر آل محمد ﷺ کی محبت رض ہے تو جن و انس گواہ رہیں کہ میں رافضی ہوں۔ ۱۔

درحقیقت بات یہ ہے کہ امام نسائی رحمہ اللہ نے جب حضرت علی المرتضیٰ رحمہ اللہ کے مناقب بیان کئے تو وہاں کے غالی ناصبیوں نے نہ صرف انہیں مارا بلکہ ان پر تشیع کا الزام بھی لگایا۔ شاہ عبدالعزیز صاحب کے بیان سے اس کی قطعی تائید ہوتی ہے کہ لوگ ان پر ٹوٹ پڑے اور شیعہ شیعہ کہہ کر مارنا بیٹنا شروع کر دیا۔ ۲۔

مندرجہ بالا حقائق ثابت ہوتا ہے کہ اس الزام کا آغاز بنو امیہ کے اس مرکز سے ہوا جو حضرت علی رحمہ اللہ کے مقابلہ میں حضرت معاویہ کا حامی تھا، اس سے زیادہ اس کی کوئی حیثیت نظر نہیں آتی۔ ۳۔

امام نسائی رحمہ اللہ جیسی جلیل القدر ہستی پر اہل دمشق کی طرف سے شیعیت کا الزام ہرگز باعث حیرت نہیں کیونکہ دمشق سلطنت بنو امیہ کا دار الخلافہ تھا اور یہ شہر سالہا سال تک اہل بیت رسول اللہ ﷺ کے خلاف کی جانے والی کاروائیوں کا مرکز رہا اور جناب امام الاولیاء حضرت علی المرتضیٰ رحمہ اللہ کے خلاف جن سازشوں کی ابتداء اس شہر سے ہوئی تھی بالآخر اس کا نتیجہ کربلا کے دردناک سانحے کی صورت میں سامنے آیا اور اہل بیت عظام پر سب و شتم کی فبیج رسم بھی یہیں سے شروع ہوئی تھی۔ صحیح مسلم شریف میں اس کا ذکر ان الفاظ میں آیا ہے

عَنْ عَامِرِ بْنِ سَعْدِ بْنِ أَبِي وَقَّاصٍ عَنْ أَبِيهِ قَالَ قَالَ أَمِيرُ مُعَاوِيَةَ بْنُ أَبِي سُفْيَانَ سَعْدٍ أَفَقَالَ مَا مَنَعَكَ أَنْ تَسُبَّ أَبَا تَرَابٍ فَقَالَ أَمَّا مَا ذَكَرْتُ ثَلَاثًا قَالَهُنَّ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ فَلَنْ أَسْبَهُ لَأَنْ تَكُونَ لِي وَاحِدَةً مِنْهُنَّ أَحَبُّ إِلَيَّ مِنْ حُمْرِ النَّعَمِ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ لَهُ وَخَلْفَهُ فِي بَعْضِ مَغَازِيهِ فَقَالَ لَهُ عَلِيٌّ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ تَخْلِفُنِي مَعَ النِّسَاءِ وَ الصِّبْيَانِ فَقَالَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ أَمَا تَرْضَى أَنْ تَكُونَ مِنِّي بِمَنْزِلَةِ هَارُونَ مِنْ مُوسَى إِلَّا أَنَّهُ لَا نُبُوَّةَ بَعْدِي وَ سَمِعْتُ يَقُولُ فِي يَوْمٍ خَيْرٌ لَا عَطِيَّةَ الرَّأْيَةِ رَجُلًا يُحِبُّ اللَّهَ وَ رَسُولَهُ وَ يُحِبُّهُ اللَّهُ وَ رَسُولُهُ قَالَ فَتَطَاوَلْنَا لَهَا فَقَالَ ادْعُوا إِلَيَّ عَلِيًّا فَاتَى بِهِ أَرْمَدَ فَبَصَقَ فِي عَيْنَيْهِ وَ رَفَعَ الرَّأْيَةَ إِلَيْهِ فَفَتَحَ اللَّهُ عَلَيْهِ وَ لَمَّا نَزَلَتْ هَذِهِ الْآيَةُ نَدَّعُ أَبْنَاءَنَا وَ أَبْنَاءَكُمْ دَعَا رَسُولُ اللَّهِ صَلَّى اللَّهُ عَلَيْهِ وَ آلِهِ وَسَلَّمَ عَلِيًّا وَ فَاطِمَةَ وَ حَسَنًا وَ حُسَيْنًا فَقَالَ اللَّهُمَّ هَؤُلَاءِ أَهْلِي ۴

۱۔ محمد عبده، صحاح ستہ اور ان کے مؤلفین، ادارہ علوم اثریہ لائل پور (فیصل آباد) صفحہ ۶۶، ۶۷

۲۔ صحیح مسلم شریف، کتاب فضائل الصحابہ، حدیث نمبر ۹۸۸

ترجمہ: عامر بن سعد بن ابی وقاص اپنے والد سے روایت کرتا ہے کہ امیر معاویہ نے سعد بن ابی وقاص سے کہا کہ تم ابو تراب کو برا کیوں نہیں کہتے تو آپ نے فرمایا کہ جب تک مجھے وہ تین باتیں یاد ہیں جو رسول اللہ ﷺ نے علی المرتضیٰ رضی اللہ عنہ کی بابت ارشاد فرمائی تھیں تو میں انہیں برا نہیں کہوں گا اور اگر ان میں سے ایک بھی مجھے مل جائے تو میرے لئے سرخ اونٹوں سے زیادہ محبوب ہے۔ آپ ﷺ نے کسی جہاد (غزوہ تبوک) میں علی المرتضیٰ رضی اللہ عنہ کو اپنا جانشین مقرر کیا تو علی المرتضیٰ رضی اللہ عنہ نے کہا کہ یا رسول اللہ ﷺ آپ ﷺ مجھے عورتوں اور بچوں میں چھوڑے جا رہے ہیں تو حضور ﷺ نے فرمایا، کیا تو اس بات پر راضی نہیں کہ تیرا درجہ میرے نزدیک ایسا ہو جیسا کہ موسیٰ علیہ السلام کے نزدیک ہارون علیہ السلام تھے لیکن میرے بعد نبوت نہیں۔ اور خیبر کے دن آپ ﷺ کو فرماتے سنا کہ کل میں جھنڈا اس شخص کو دوں گا جو خدا اور اس کے رسول ﷺ سے محبت رکھتا ہے اور اللہ تعالیٰ اور رسول ﷺ بھی اس سے محبت رکھتے ہیں۔ سب اس انتظار میں رہے کہ یہ شرف کسے حاصل ہوتا ہے چنانچہ علی المرتضیٰ رضی اللہ عنہ کو بلایا گیا۔ اس وقت ان کی آنکھیں دکھتی تھیں حضور ﷺ نے ان کی آنکھوں پر اپنا لعاب دہن لگا کر جھنڈا انہیں عطا فرمایا اور انہی کے ہاتھوں پر اللہ تعالیٰ نے فتح عطا فرمائی۔ پھر جب یہ آیت نازل ہوئی ”نَدْعُ أَبْنَاءَنَا وَأَبْنَاءَكُمْ“ تو آپ ﷺ نے علی، فاطمہ، حسن اور حسین رضی اللہ عنہم کو طلب فرمایا اور کہا، اے اللہ یہی میرے اہل بیت ہیں۔

اس حدیث شریف کو ترمذی، حاکم اور امام احمد بن حنبل نے بھی نقل کیا ہے۔

دراصل امیر معاویہ رضی اللہ عنہ نے اہل بیت عظام خصوصاً امام الاولیاء حضرت علی المرتضیٰ رضی اللہ عنہ کی ذات اقدس سے لوگوں کو متنفر کرنے کیلئے وسیع پیمانے پر پروپیگنڈہ مہم شروع کی اور برسرِ عام جناب علی المرتضیٰ رضی اللہ عنہ پر لعن طعن کیا جاتا رہا۔ بنو امیہ کے عمال (گورنر) اس بدعت میں برابر کے شریک تھے۔

امام المؤرخین ابن خلدون لکھتے ہیں

”بصرہ پر جب بسر بن ارطاة کو حاکم بنایا گیا تو اس نے لوگوں کو جمع کر کے خطبہ دیا اور اثناء خطبہ

میں امیر المؤمنین حضرت علی ابن ابی طالب کی شان میں کلمات ناملائم کہے۔“

ابن خلدون مزید لکھتے ہیں:

”کوفہ کے گورنر مغیرہ بن شعبہ نے یہ عادت اختیار کر لی تھی کہ اپنے زمانہ گورنری میں اکثر مجالس

۱: احمد میرین البلوشی، خصائص امیر المؤمنین، مکتبہ معلا کویت ۱۹۸۶ء صفحہ ۳۷

۲: ابن خلدون، تاریخ ابن خلدون اردو ترجمہ حکیم احمد حسین، نفیس اکیڈمی کراچی ۱۹۶۶ء جلد ۲ صفحہ ۲۵

اور خطبوں میں امیر المؤمنین حضرت علی المرتضیٰ ؑ پر اعتراضات کیا کرتا تھا^۱۔
رئیس المؤمنین المسعودی، امام جلال الدین سیوطی اور علامہ شاہ معین الدین ندوی لکھتے ہیں
”اموی خلفاء نے ایک بری بدعت یہ جاری کی تھی کہ وہ خود اور ان کے تمام عمال (گورنر) خطبہ
میں حضرت علی ؑ پر لعن طعن کیا کرتے تھے اور اسے خطبہ کا جزو بنادیا تھا، حضرت عمر بن
عبد العزیز نے اسے بالکل بند کر دیا اور تمام عمال کے نام فرمان جاری کر دیا کہ حضرت علی ؑ کے
متعلق جو ناملائم الفاظ استعمال کئے جاتے ہیں وہ بند کر دیئے جائیں اور اس کی جگہ کلام اللہ کی یہ
آیت داخل کی انّ اللہ یأمر بالعدل و الاحسان و ایّتا ذوالقربی و ینہی عن
الفحشاء و المنکر و البغی یعظکم لعلکم تذكرون یعنی اللہ تعالیٰ عدل،
احسان، اور قرابت داروں کو دینے کا حکم کرتا ہے اور فحش، برائی اور ظلم سے منع کرتا ہے، شاید تم
سمجھو۔ جو آج تک جاری ہے“^۲۔

انہی کاروائیوں کے نتیجے میں اہل دمشق خانوادہ نبوت سے سونپن رکھتے تھے چنانچہ مفسر قرآن حافظ عماد الدین
اپنی تفسیر ابن کثیر میں آیت مودّۃ فی القربی کے ضمن میں کربلا کے بعد اسیران اہل بیت کے دمشق پہنچنے کا واقعہ
بیان کرتے ہوئے لکھتے ہیں

”حضرت علی بن حسین ؑ کو قید کر کے لایا گیا اور دمشق کے بالا خانے میں رکھا گیا تو ایک شامی
نے کہا کہ خدا کا شکر ہے کہ اس نے تمہیں قتل کرایا اور تمہارا ناس کر دیا اور فتنہ کی ترقی کو روک دیا۔
یہ سن کر آپ ؑ نے فرمایا، کیا تو نے قرآن پڑھا ہے؟ اس نے کہا کیوں نہیں۔ پھر فرمایا اس
میں حم والی سورتیں پڑھی ہیں؟ اس نے کہا واہ سارا قرآن پڑھ لیا حم والی سورتیں نہیں
پڑھیں؟ تو آپ ؑ نے فرمایا کیا ان میں اس آیت کی تلاوت تو نے نہیں کی قل لا اسئلکم
علیہ اجرًا الا المودّۃ فی القربی یعنی میں تم سے کوئی اجر طلب نہیں کرتا مگر محبت
قرابت کی۔ تو اس شخص نے کہا، کیا وہ تم ہو“^۳۔

۱: ایضاً تاریخ ابن خلدون صفحہ ۴۱

۲: مسعودی، مروج الذهب اردو ترجمہ مولانا اختر فتح پوری، نفیس اکیڈمی کراچی ۱۹۸۵ء حصہ سوم صفحہ ۲۲۸، جلال الدین سیوطی، تاریخ الخلفاء اردو

ترجمہ اقبال الدین احمد، نفیس اکیڈمی کراچی ۱۹۸۳ء صفحہ ۲۲۳۔ شاہ معین الدین ندوی، تاریخ اسلام ناشران قرآن لاہور جلد اول و دوم صفحہ ۵۱۳

۳: ابن کثیر، تفسیر ابن کثیر اردو ترجمہ نور محمد کارخانہ کتب کراچی جلد ۵ صفحہ ۱۳

اس سے اندازہ ہوتا ہے کہ اہل دمشق آل رسول کریم ﷺ کے ساتھ کس قدر تعصب اور عداوت رکھتے تھے حالانکہ صحابہ کرام رضوان اللہ تعالیٰ علیہم اجمعین اس فعل کو سخت ناپسند فرماتے تھے۔ دورِ حاضر کے مایہ ناز مؤرخ اور بین الاقوامی شہرت یافتہ فقیہہ پروفیسر ابوزہرہ مصری اس بدعت کے متعلق صحابہ کرام رضوان اللہ تعالیٰ علیہم اجمعین کا درعمل بیان کرتے ہوئے لکھتے ہیں

”جو صحابہ اس وقت بقید حیات تھے انہوں نے اسے نفرت اور حقارت کی نگاہ سے دیکھا اور حضرت معاویہ اور اموی خلفاء کو اس سے منع کیا۔ ام المؤمنین حضرت ام سلمہ رضی اللہ عنہا نے حضرت معاویہ کو اس مضمون پر مشتمل خط لکھا۔ جب تم منبر پر کھڑے ہو کر حضرت علی اور اوران کے احباب پر لعنت بھیجتے ہو تو اس کا مطلب یہ ہے کہ تم اللہ و رسول کو ملعون قرار دیتے ہو۔ میں گواہی دیتی ہوں کہ نبی کریم ﷺ حضرت علی کو چاہتے تھے“

حضرت علامہ غلام رسول صاحب سعیدی لکھتے ہیں

”امام نسائی اخیر عمر میں مصر سے دمشق تشریف لے گئے وہاں کے لوگ امیر معاویہ کی شان اور فضیلت میں انتہائی غالی اور حضرت مولیٰ علیؑ کے حق میں انتہائی متعصب تھے بلکہ دمشق میں اس وقت اکثریت ہی ایسے لوگوں کی تھی جو حضرت علیؑ کے بارے میں علی الاعلان بدگوئی کیا کرتے تھے“

مندرجہ بالا حقائق کی روشنی میں درج ذیل امور کی وضاحت ہوتی ہے

۱: دمشق اہل بیت رسول ﷺ کے مخالفین اور بنو امیہ کے حامیوں کا مرکز تھا۔

۲: دمشق کے باسیوں کو اہل بیت عظام کے فضائل و درجات اور عظمت و رفعت سے لاعلم رکھا گیا۔

۳: اہل دمشق امیر معاویہؓ کی تعریف و توصیف اور حضرت علی المرتضیٰؑ کی برائی سننے کے عادی تھے۔

۴: امام نسائیؒ نے جب درس حدیث کے ذریعے اس صورتحال کو بدلنے اور ان کی اصلاح کرنے کی کوشش کی تو انہیں زد و کوب کرنے کے علاوہ ان پر شیعیت کا الزام بھی عائد کیا گیا۔

۵: علمائے اہل سنت اور علمائے اہل حدیث کے نزدیک اس الزام کی کوئی اہمیت و حیثیت نہیں۔

۶: امام نسائی اہل سنت کے جلیل القدر امام ہیں جن کی کتاب ”سنن نسائی“ صحاح ستہ میں شامل ہے۔

۱: ابوزہرہ مصری، اسلامی مذاہب اردو ترجمہ غلام احمد حریری، ملک برادرز لائل پور ۱۹۶۷ء صفحہ ۵۴

۲: غلام رسول سعیدی، تذکرۃ المحدثین صفحہ ۲۹۴

تصانیف

امام نسائی رحمہ اللہ کثیر التصانیف بزرگ ہیں۔ حال ہی میں آپ کی تفسیر النسائی بیروت سے دو جلدوں میں شائع ہوئی ہے جسے عرب دنیا کے نامور عالم دین صبری بن عبدالحق شافعی نے ایڈٹ کیا ہے۔ انہوں نے تفسیر کے مقدمے میں آپ کی درج ذیل کتابوں کی فہرست حروف تہجی کی ترتیب سے دی ہے!

۱: املاء ته الحديثية

۲: تسميه فقهاء الامصار من اصحاب رسول الله صلى الله عليه وسلم و من بعده من اهل المدينة

۳: تسمية من لم يرو عنه غير رجل واحد

۴: تفسير القرآن الكريم

۵: التميز

۶: الجرح و التعديل

۷: جزء من حديث عن النبي صلى الله عليه وآله وسلم

۸: خصائص على المرتضى رضى الله عنه

۹: الرباعيات من كتاب السنن الماثوره

۱۰: السنن الصغرى

۱۱: السنن الكبرى

۱۲: شيوخ الزهري

۱۳: الضعفاء والمتروكين

۱۴: الطبقات

۱۵: عمل يوم وليلة وراجع انه من الكبرى

۱۶: الکنی

۱۷: مسند حدیث ابن جریح

۱۸: مسند حدیث الزہری بعلہ و لکلام علیہ

۱۹: مسند حدیث سفیان ثوری

۲۰: مسند حدیث شعبۂ بن الحجاج

۲۱: مسند حدیث الفضیل بن عیاض و داود الطائی و مفضل بن مہلہل الغبی

۲۲: مسند حدیث مالک بن انس رضی اللہ عنہ

۲۳: مسند علی بن ابی طالب رضی اللہ عنہ

۲۴: مسند منصور ابن زاذان ابو الواسطی

۲۵: معجم شیوخہ

۲۶: معرفتہ الاخوة و الاخوات من العلماء و الرواة

۲۷: مناسک الحج

۲۸: من حدث عنہ ابن ابی عروبہ و لم یسمع منہ

مذکورہ بالا کتابوں میں سے ”خصائص علی المرتضیٰ“ امام نسائی رحمۃ اللہ علیہ کی وہ عظیم الشان تالیف ہے جو اہل بیت رسول اللہ کے ساتھ آپ رحمۃ اللہ علیہ کی محبت و مودت اور آپ رحمۃ اللہ علیہ کی جرأت و شجاعت کا منہ بولتا ثبوت ہے۔ اور اس کتاب کی بدولت آپ رحمۃ اللہ علیہ مرتبہ شہادت پر فائز ہو کر ہمیشہ کیلئے زندہ جاوید ہوئے۔ عصر حاضر کے ممتاز عالم اور مدینہ منورہ کے شیخ الحدیث احمد میرین البلوشی فرماتے ہیں

”وَإِنَّ تَالِيفَهُ لِكِتَابٍ خَصَائِصٍ عَلَيَّ رَضِيَ اللَّهُ تَعَالَى عَنْهُ وَ تَحْدِيثُهُ بِهِ فِي دِمَشْقَ الَّتِي كَانَتْ مَعْقَلًا لِلْخَوَارِجِ وَالْمُنْحَرِفِينَ عَنْ عَلِيٍّ لَدَلِيلٌ ظَاهِرٌ عَلَى جُرْأَعَتِهِ وَ شَجَاعَتِهِ“

اس کتاب کے ذریعے آپ رحمۃ اللہ علیہ نے حضرت علی المرتضیٰ رحمۃ اللہ علیہ کے مخالفین اور خوارج کے پھیلائے ہوئے

نفرتوں کے اندھیروں میں محبتِ اہل بیت کے چراغ جلانے جس سے آپ ﷺ کی جرأت و شجاعت کا بھرپور اظہار ہوتا ہے۔

خصائص علیؑ کے قلمی و مطبوعہ نسخے

اس وقت تک اس کتاب کے درج ذیل پانچ قلمی نسخوں کا علم ہوا ہے!
نسخہ اول: یہ قدیم ترین نسخہ ۳۷۷ اوراق پر مشتمل ہے اس کی کتابت ۶۵۹ ہجری میں ہوئی یہ رباط کے کتب خانہ ”الخزانۃ المملکیۃ“ میں موجود ہے۔

نسخہ دوم: اس کے ۲۵ ورق ہیں، عبدالرحمن حارثی نے ۱۱۲۹ ہجری میں اسے نقل کیا اور یہ کتب خانہ خدا بخش پٹنہ (بھارت) کی ملکیت ہے۔

نسخہ سوم: یہ ضخیم خطی نسخہ ۲۲۲ اوراق پر پھیلا ہوا ہے اور اس میں بین السطور فارسی ترجمہ بھی موجود ہے۔ اسے محمد افضل بن حکیم محمد ہاشم نے ۱۲۲۸ ہجری میں تحریر کیا۔ یہ مخطوطہ بھی خدا بخش لاہوری پٹنہ (بھارت) میں مخزون ہے۔
نسخہ چہارم: مکتبہ جامع صنعاء یمن میں ہے۔

نسخہ پنجم: یہ قلمی نسخہ مکتبہ جامع ملی تہران میں محفوظ ہے۔

اس کتاب کا سب سے پہلا مطبوعہ نسخہ مطبع خیرہ مصر سے ۱۳۰۸ ہجری میں شائع ہوا۔
دوسری مرتبہ مطبع التقدم العلمیہ مصر کی طرف سے ۱۳۴۸ ہجری میں طبع ہوا جس کی تصحیح جامع ازہر کے معروف عالم جناب علامہ محمد کامل بن محمد الاسیوطی نے کی۔ باقی مطبوعہ نسخے زیادہ تر انہی دونوں نسخوں کے عکس ہیں۔

خصائص علی المرتضیٰؑ کی تعلیقات، تراجم و شروح

عربی، فارسی اور اردو تینوں زبانوں میں اس کتاب پر تحقیق و تخریج اور تراجم و شروح کا کام ہوا ہے۔

عربی

عربی میں درج ذیل تین کتابیں شائع ہو چکی ہیں

۱۔ خصائص الامام علی بن ابی طالب، حقیقہ و علق علیہ ورتب اعلامہ الشیخ محمد باقر المحمودی ۱۴۰۳ھ / ۱۹۸۳ء، ۲۸۶ ص

۲۔ تہذیب خصائص الامام علی حقہ وخرجہ ابواسحاق الحوینی الاثری الحجازی محمد شریف، دار لکتب علمیہ بیروت ۱۴۰۵ھ
۱۹۸۲ء، ۱۳۲ ص

۳۔ خصائص امیر المومنین علی ابن ابی طالب، تحقیق و تخریج احمد میرین البلوشی، مکتبہ المعلا کویت طبعہ الاول
۱۴۰۶ھ / ۱۹۸۶ء۔ ۲۵۰ ص

فارسی

۱: خصائص علی المرتضیٰ علیہ السلام کا فارسی ترجمہ ہندوستان کے جید عالم دین محمد افضل بن حکیم محمد ہاشم نے کیا ہے جو اب تک شائع نہیں ہوا اور مخطوطے کی صورت میں خدا بخش لائبریری پٹنہ میں محفوظ ہے۔

اردو

۱: اردو میں خصائص علی المرتضیٰ علیہ السلام کا سب سے پہلا ترجمہ شارح بخاری حضرت علامہ ابوالحسن صاحب رحمۃ اللہ علیہ نے کیا تھا جو مطبع محمدی لاہور سے مناقب مرتضوی کے عنوان سے طبع ہوا تھا اور عرصہ دراز سے نایاب ہے۔

۲: خصائص نسائی اردو ترجمہ الحاج صائم چشتی، چشتی کتب خانہ فیصل آباد ۱۴۰۵ھ، ۶۱ صفحات (پہلے اردو ترجمہ مسلسل دیا گیا ہے۔ آخر میں مطبع تقدم علمیہ مصر کا شائع کردہ عربی متن شامل کیا گیا ہے)۔

۳: انوار علی المرتضیٰ علیہ السلام، مترجم و شارح سید محمد امیر شاہ قادری گیلانی۔ (زیر نظر کتاب)

یہ شرح (انوار علی المرتضیٰ علیہ السلام) خاندان گیلانیہ کے گل سرسبد، سلسلہ عالیہ قادریہ کے امام و پیشوا، برصغیر پاک و ہند کے محدث کبیر حضرت شاہ محمد غوث قادری گیلانی رحمۃ اللہ علیہ پشاور ٹم لاہوری (المتوفی ۱۱۷۳ ہجری) بن حضرت ابوالبرکات سید حسن قادری گیلانی رحمۃ اللہ علیہ پشاور (المتوفی ۱۱۱۵ ہجری) شارح صحیح بخاری شریف کے وارث علم و عرفان، استاد کامل حضرت علامہ سید محمد امیر شاہ قادری گیلانی مدظلہ العالی کے نگارشات قلم کا ایک عظیم شاہکار ہے۔ قبلہ شاہ صاحب مدظلہ العالی کسی تعارف کے محتاج نہیں۔ گزشتہ نصف صدی سے ملت اسلامیہ کی دینی و روحانی، سیاسی و سماجی اور علمی و ادبی خدمات سرانجام دے رہے ہیں۔ آپ کی دو درجن سے زائد کتابیں طبع ہو کر عوام و خواص میں شرف قبولیت حاصل کر چکی ہیں۔ اعتدال، میانہ روی آپ کا شعار اور عشق رسول صلی اللہ علیہ وسلم آپ کا امتیازی وصف ہے اور پیارے محبوب صلی اللہ علیہ وسلم کے دامن سے وابستہ جملہ نفوس قدسیہ کی توقیر و تعظیم اور عقیدت و محبت سے سرشار ہیں۔

امت کے اتحاد و یکجہتی کے داعی اور فرقہ پرستی کو سخت ناپسند فرماتے ہیں۔ صحابہ کرام اور اہل بیت کے نام پر امت محمدیہ ﷺ میں گروہ بندی کرنے والوں کیلئے آپ کا یہ قول مشعل راہ کی حیثیت رکھتا ہے۔

”صحابہ کرام ہمارا جسم ہیں، تو اہل بیت عظام ہماری روح ہیں“

”صحابہ کرام ہماری ایک آنکھ ہیں، تو اہل بیت عظام ہماری دوسری آنکھ ہیں“

”صحابہ کرام ہمارا دماغ ہیں تو اہل بیت عظام ہمارا دل ہیں“

آپ اکثر و بیشتر اس کا اعادہ کر کے مسلمانوں کو افراط و تفریط سے بچنے اور اعتدال کا مسلک اختیار کرنے کی تلقین فرماتے رہتے ہیں۔ قبل ازیں آپ کی ایک کاوش بعنوان ”شان صحابہ کرام قرآن و حدیث کی روشنی میں“ شائع ہو چکی ہے اور اہل بیت کی ارفع و اعلیٰ شان اور محبت و عقیدت پر مشتمل زیر نظر کتاب ”انوار علی المرتضیٰ“ کے نام سے قارئین کی خدمت میں پیش کی جا رہی ہے جس میں امام نسائی رحمۃ اللہ علیہ کی تالیف ”خصائص علی المرتضیٰ کریم“ کا اردو ترجمہ، تشریح و توضیح، مشکل الفاظ کے معانی اور اسماء الرجال حل کئے گئے ہیں۔ یہ شرح بہت سی خوبیوں کی حامل ہے جن میں سے چند درج ذیل ہیں

۱: خصائص علی المرتضیٰ کریم کا اصل عربی متن شامل کیا گیا ہے۔

۲: سلیس اور بامحاورہ اردو ترجمہ بھی ساتھ دیا گیا ہے۔

۳: لغات کے تحت مشکل عربی الفاظ کے معانی اردو میں دیئے گئے ہیں۔

۴: اہم نکات کی عالمانہ و عارفانہ شرح کی گئی ہے۔

۵: حدیث کے متن اور رواۃ کے متعلق عصر حاضر کے معروف عرب محدثین کی آراء نقل کی گئی ہے۔

۶: ہر حدیث کے تمام راویوں کے حالات اسماء الرجال کے تحت حاشیے میں درج کئے گئے ہیں۔

۷: اہل بیت نبویہ ﷺ کی محبت و مودت کا ایک بیش قیمت خزانہ ہے۔

۸: امیر المومنین امام الاولیاء سیدنا علی المرتضیٰ کریم کی شان ولایت کی مظہر ہے۔

۹: جگر گوشہ رسول، سیدۃ النساء فاطمہ الزہرا سلام اللہ علیہا کے تقدس و طہارت کی امین ہے۔

۱۰: حسنین کریمین علیہما السلام کی محبت و عقیدت اور فضائل و مناقب کا مرقع ہے۔

۱۱: اردو زبان میں احادیث نبوی ﷺ کا ایسا گلدستہ ہے جس کی خوشبو سے اہل ایمان کی مشامِ جان معطر ہو جاتی

اس کے علاوہ بھی یہ شرح بے شمار اوصاف کی حامل ہے جو مطالعہ کے دوران قارئین کے علم میں آتے رہیں گے۔ یہ گراں قدر شرح علماء فضلاء اور طلباء کے علاوہ عامہ مسلمین کیلئے انتہائی نافع اور کارآمد ہے۔ فاضل شارح نے اپنی محنت اور تجربہ کی روشنی میں اسے عوام اور خواص دونوں کیلئے یکساں مفید بنا دیا ہے۔

اللہ تعالیٰ سے دعا ہے کہ اپنے حبیب مکرم، شفیع المذنبین، رحمت للعالمین، عالم علوم اولین و آخرین، احمد مجتبیٰ حضرت محمد مصطفیٰ ﷺ اور آپ کی اہل بیت اطہار کے صدقے میں قبلہ و کعبہ سید محمد امیر شاہ صاحب قادری گیلانی مدظلہ العالی کے درجات بلند فرمائے اور ان کا سایہ تادیر ہمارے سروں پر قائم و دائم رکھے تاکہ آپ کے فیوض روحانیہ و علمیہ سے امت محمدیہ ﷺ مستفیض و مستفید ہوتی رہے اور اس شرح کو اپنی بارگاہ عالیہ میں قبولیت کا درجہ عطا فرما کر مسلمانوں کیلئے مشعل راہ بنائے اور خارجیت و ناصبیت کے اثرات کو مسلمانوں کے قلوب و اذہان سے دور کر کے انہیں اہل بیت رسول ﷺ کی محبت و عقیدت سے سرشار فرمائے۔

آمین ثم آمین!

آخر میں قارئین کرام کی خدمت میں یہ عرض کرنا ضروری سمجھتا ہوں کہ ”انوار علی المرتضیٰ رحمۃ اللہ علیہ“ ایسی عظیم الشان اور گراں قدر شرح پر کچھ لکھنا مجھ ایسے ناچیز، ہیچ مدان، حقیر اور ناکارہ جہاں کے بس کی بات نہیں مجھے اپنی کم مائیگی، بے بضاعتی اور کم علمی کا پورا احساس ہے لیکن استاذِ کامل کے حکم کی تعمیل میں قلم اٹھایا اور آنحضور کی ذرہ نوازی، کرم گستری اور نظر عنایت کا نتیجہ پیش خدمت ہے۔ بہر حال جہاں کہیں بھی تحریر میں کوئی سقم، نقص، کمی یا پیاس محسوس ہو تو ایک ادنیٰ طالب علم کی فروگزاشت سمجھ کر درگزر فرمائیں۔

سید محمد انور شاہ قادری

لابریرین گورنمنٹ ہائر سیکنڈری سکول نمبر ۳ پشاور شہر

بِسْمِ اللَّهِ الرَّحْمَنِ الرَّحِيمِ

نحمده ونصلي على سوله الكريم **الثبت** للشيخ الشهيد محمد الامير الكبير المصري
 الحمد لله الذي جعل الاسناد الذي عليه الاعتماد في اثبات احاديث سيد المرسلين خصيصه كامله فاضله
 لهذه الامه للرحومه ولذا قال ابن المبارك لولا الاعتماد لقال من شاء ما شاء يعني في الدين المتين وزاغ
 عن الشرع للبلين صلى الله على صاحبهم على الهم واصحابه اجمعين **و بعد** فقد اجزت الشاب الزكي
 والعالم التقى اخانا في الله السيد الحسن الجيلا في الملوي محمد امير نشاه بن السيد الحافظ
محمد زمان نشاه من العترة الطاهرة المطهرة المحدث السيد نشاه **محمد غوث** بن
 ابو البركات السيد حسن بادشاه فشاوري قدس سره العزيز بجميع ما اشتمل عليه هذا الثبت المبارك
 من الكتب والفنون وغيرها في المسلسلات كما اجازني بجميع ما فيه شيخنا الفهامة الفاضل الامعي
 اللوزي للحدوث الكبير الشهيد مولانا وبالفضل اولنا **محمد ايوب** الحنفى الفشاوري كما اجازته العلامة
 الرحلة البالغ غاية التحقيق والتدقيق الشيخ عباس ابن جعفر بن الصديق الحنفى المدرس الخطيب
 بالسجدة المحرام كما اجازته الشيخ العلامة النسيب الحسيب الشيخ السيد احمد ابن زيني دحلان مفتي
 الشافعية بمكة المكرمة عن الشيخ الفاضل الامعي الشيخ عثمان بن حسن الدمياطي نزيل مكة المكرمة
 عن العلامة الفهامة خاتمة المحدثين بالديار المصرية مولنا ابي محمد محمد بن محمد الامير الكبير
 مولف هذا الثبت المستفي بالميري واجزته ايضا كما اجازني بجميع ما في هذا الثبت من الكتب
 والفنون والمسلسلات شيخنا العلامة الفهامة المحدث المذكور اعني مولنا محمد ايوب
 الحنفى الفشاوري عن شيخه العلامة الرحلة سند المدرسين وخاتمة المحققين شريف النسب
 جليل الحسب مولنا السيد محمد علي بن السيد الظاهر الوترى الحسيني الحنفى المدني عن شيخه
 البركة الرحلة العلامة الفهامة الشيخ احمد منته الله الانهري المالكي عن صاحب هذا الثبت
 المشهور في الجمهور وقد اجزت ايضا الفاضل المذكور ان يجيز بما شاء منه لمن شاء بشرط الاهلية
 والافتقان والدراية فيمن ياخذ عنه الرواية و اوصيه و اياي بالعمل بما علم وتقوى الله في السر
 والعلاية وان يصحح النية في التعليم فقد صح عن سيد الكائنات انه قال انما الاعمال بالنيات ان لكل
 امرئ ما نوى فانه تعالى يعلم السر واخفى و اوصيه ايضا ان لا ينساني عن صالح دعواته في خلواته و
 جلواته فان دعاء المسلم للمسلم يظهر الغيب مقبول بنص الرسول صلى الله عليه وسلم وعلى اله و
 اصحابه واتباعه اجمعين امين قاله بقمه واجازته بلسانه العبد المفتاق الى الله الصمد المدعو بفقيه احمد
 الحنفى الجشتي ابن العالم العامل الفاضل الكامل مولنا **نصير احمد** فشاوري المعروف ببيان صاحب
 قصه خواني حفظه الله عن شر كل حاسد وجاحد وصاحب عقيدة فاسدة وقرمحة جامدة وامانة
 الله على عقيدة اهل السنة والجماعة ثم ذلك التحرير يوم السبت في شهر شوال المنسل في شهر
 سنة اثنا وثمانين وثلث مائة بعد الالف الكامل من سنين الهجرية النبوية على صاحبها الف
 الف صلوة وسلام الى يوم القيام-

اسامي كتب الاحاديث اجزت تدريسها وتعليمها الصحيح البخاري الصحيح المسلم سنن ابى داود
 سنن نسائي الترمذي ابن ماجه مؤطا امام مالك مؤطا امام محمد-

هَذَا آخِرُ الْكِتَابِ

وَصَلَّى اللّٰهُ عَلٰی سَيِّدِنَا مُحَمَّدٍ وَّآلِهِ وَاَصْحَابِهِ اَجْمَعِينَ

الحمد للہ ثم الحمد للہ ثم الحمد للہ کہ خصائص نسائی شریف کا ترجمہ، حل لغت اور تشریح آج ۲۱ رمضان المبارک ۱۳۹۸ھ بمطابق ۲۶ اگست ۱۹۷۸ء بروز اتوار بوقت تین بجکر پندرہ منٹ پر خانقاہ عالیہ آغا پیر جان رحمۃ اللہ علیہ یکہ توت پشاور شہر صوبہ سرحد پاکستان میں مکمل ہوا۔

اللہ جل جلالہ وعم نوالہ وعز اسمہ وجل مجدہ کالاکھ لاکھ شکر ہے کہ اس نے اپنے پیارے حبیب لیب، رحمت للعالمین، خاتم النبیین، عالم علوم اولین و آخرین جناب احمد مجتبیٰ حضرت محمد مصطفیٰ صلی اللہ علیہ وسلم کے صدقہ میں اور حضرت محبوب سبحانی، قطب ربانی، قندیل نورانی، شہبار لامکانی، غوث الاثم، محی الدین السید شیخ عبدالقادر جیلانی رحمۃ اللہ علیہ کی مدد سے اس ہیچ مدان خاکپائے اہل اللہ حقیر فقیر محمد امیر شاہ قادری گیلانی بن حضرت سید السادات، برہان العاشقین، حافظ کلام اللہ سید محمد زمان شاہ صاحب قادری گیلانی مرحوم و مغفور کے قلم سے اس مبارک کتاب کو ترجمہ کروایا۔

یہ مہتمم بالشان کام آج ایسے مبارک دن اور عزت و شرافت والے مہینہ میں پورا ہوا کہ جس میں اللہ تعالیٰ جل جلالہ وعز اسمہ نے اپنے محبوب صلی اللہ علیہ وسلم پر قرآن حکیم اتارا اور اسی مہینہ کی آج کی تاریخ یعنی ۲۱ رمضان المبارک کو مولائے کائنات، اسد اللہ الغالب، علی کل غالب، امیر المومنین سیدنا و مولانا علی ابن ابی طالب کریم اللہ علیہ وسلم کی شہادت کا دن ہے، اللہ تعالیٰ اس کوشش کو قبول فرمائے۔ آمین ثم آمین

(فقیر) محمد امیر شاہ قادری گیلانی

کوچہ آغا پیر جان رحمۃ اللہ علیہ یکہ توت پشاور



021-55361111